

# **İMAM HÜSEYNİN (Ə) QİYAMINA ANALİTİK BİR BAXIŞ**

**MÜƏLLİF: USTAD ŞƏHİD  
MÜRTƏZA MÜTƏHHƏRİ**



نام کتاب:..... علی قیام امام حسین (ع)  
مؤلف:..... آیت الله مرتضی مطهری  
مترجم:..... گروهی از محققین  
ناشر:..... شهریار  
تاریخ چاپ:..... 1384  
نوبت چاپ:..... اول  
تیراژ:..... 3000

Kitabın adı:..... İmam Hüseynin (ə)  
qiyamına analitik bir baxış  
Müəllif:..... Ustad Mürtəza Mütəhhəri  
Tərcümə edən:..... Tərcümə heyəti  
Tiraj:..... 3000  
Çap növbəsi:..... Birinci  
Çap tarixi..... 2006

964-5934-55-9

## MÜQƏDDİMƏ

İnsan öz həyatında qarşılıqlı əlaqələr yaradıb ictimai şəkildə yaşamağa meyl göstərən bir vücuddur. Onun ictimai yaşayışı həqiqətən zati, təbii və fitri bir məsələdir. Buna əsasən onun dağlar qoynunda, səhralarda və meşələrdə təkcə yaşaması öz fitrətinə zidd və əslində qeyri-mümkün olan bir işdir.

Həmin məsələ ilə əlaqədar olaraq hikmət alımləri demişlər ki, insan təbii və fitri cəhətdən mədəni və ictimai bir məxluq kimi yaranmışdır. Cəmiyyət qurmaq, başqalarının qeydinə qalmaq, onların həyat və yaşayışları ilə maraqlanmaq, tə'sir edib tə'sirə mə'rüz qalmaq, başqa insanlarla həmkarlıq edib yaşayış problemlərini həll etmək, yaşadığlı cəmiyyətdə maddi və mə'nəvi çətinlikləri aradan qaldırmaq və bə'zən də cəmiyyətin ümumi mənafeyinə, özünün şəxsi hüquqlarına təcavüz olunduqda müdafiə mövqeyi seçmək və nəticədə öz dünyasının tə'min olması və axirətinin abadlaşmasında əsas rol oynayan bu kimi əməl və hərəkətlər onun fitrətində və təbiətindədir.

Belə bir şəkildə təşkil edilmiş hər hansı bir cəmiyyət öz həyatını davam etdirmək üçün orada hakim olan din və qayda-qanunları da qorumamalıdır. Həmin din, ayin və qayda-qanunuların qorunmasının yollarından biri də əmr be mə'ruf (yaxşı işlərə də'vət) və nəhy əz münkər (pis işlərdən çəkindirmək) mövzusudur. Cəmiyyət üzvlərindən kimsə hər hansı bir qanuna və ya dinə zidd hərəkət edib hakim qanunlara hörmətsizlik etdikdə cəmiyyətin bütün üzvləri onu qorumaq məqsədi ilə həmin şəxsi bu kimi işlərdən çəkindirməlidir. Cəmiyyət üzvləri ümumi prinsipləri qorusunlar deyə, qanuna zidd olan hər hansı bir hərəkətin qarşısını almalı və öz məs'uliyyətli öyünd-nəsihətləri ilə onları yaxşı işlərə tərəf yönəltməli və pis işlərdən çəkindirməlidirlər.

Həzrət Əli (ə) bu barədə belə buyurubdur:

İslam şəriətinin davam etməsi əmr be mə'ruf və nəhy əz münkərdən asılıdır.

Həmin səbəbə görədir ki, əmr be mə'ruf əməllərin ən fəzilətlisi kimi tanıtdırılmışdır.

Həzrət Əli (ə) buyurdu:

Əmr be mə'ruf 'insanların ən yaxşı əməlidir.

Hər bir cəmiyyətin sabitliyi onda əmr be mə'ruf məsələsinə necə yanaşılmasından asılıdır.

Beşinci imam Məhəmməd Baqir (ə) həmin məsələ haqda buyurur:

“Əmr be mə'ruf və nəhy əz münkər Allahın işlərindəndir ki, ona yardım edən şəxsi Allah əziz edər, əməl etməyib onu sayamayan şəxsi isə zəlil edər.”

Həqiqətən insanın dünya və axırət xoşbəxtliyi əmr be mə'ruf və nəhy əz münkərlə tə'min olunur.

İmam Rza (ə) buyurub:

Əmr be mə'ruf və nəhy əz münkəri tərk etməyin, əks təqdirdə Allah-təala pis adamları sizə hakim edər və sonra hər nə qədər dua etsəniz qəbul olunmaz.

Əmr be mə'ruf və nəhy əz münkər lazımlı və zəruri məsələlərdəndir ki, Qur'ani-kərim müxtəlif ayələrdə ona tə'kid edir və imamlar da bu barədə yüzlərlə hədis buyurmuşlar. Büyük ustاد şəhid Mürtəza Mütəhhəri də bu məsələyə xüsuslu diqqət yetirmiş, onu müxtəlif cəhətlərdən araşdıraraq “İmam Hüseyn (ə) qiyamında əmr be mə'ruf və nəhy əz münkər amili” adlı bir kitab toplamışdır.

Bu kitab Azərbaycan xalqının istifadəsinə verilmək məqsədi ilə Ümumdünya Əhli-beyt Cəmiyyətinin mədəniyyət şö'bəsi tərəfindən hörmətli tərcüməçilərin vasitəsilə Azərbaycan dilinə tərcümə edilib və buraxılmışdır. Allahdan bütün müsəlmanlara səadət və islam maarifini

öyrənib Qur'anın əhkamına düzgün əməl etməkdə tövfiq, bütün müsəlmanlara birlik və islam düşmənlərinin tezliklə məhv edilməsini istəyirik.

Ümumdünya Əhli-beyt cəmiyyəti

## ÖN SÖZ

Hörmətli oxucuların diqqət və nəzərinə çatdıracağımız bu mövzu böyük və əziz ustadımız şəhid Mürtəza Mütəhhərinin elmi tədqiqatlarındanandır. O, imam Hüseyn (ə)-in qanlı inqilabında tə'sirli olan müxtəlif səbəblərin barəsində geniş tədqiqatlar aparmış və nəhayət bu hərəkatda əmr be mə'ruf və nəhy əz münkəri ən yüksək amil hesab etmişdir. Bu mövzunun dolğun və əhəmiyyətli olduğunu nəzərə alaraq, onu istifadənizə təqdim edəcəyimiz kitab şəklində çapa hazırlamağı qərara aldıq. Oxucuları lazımı faktlarla tanış etmək məqsədilə söhbətdə istifadə olunan mənbələrin ünvanını səhifələrin aşağısında qeyd etmişik. Arzu edirik ki, Allah-təala bu işdə xidmət edən qardaşların zəhmətini, o cümlədən mövzuları lent yazılarından kağız üzərinə köçürənlərin, redaktə və montaj edənlərin və ümumiyyətlə bu işdə fəaliyyət göstərən bütün qardaşların zəhmətini qəbul etsin. Amin...!

## **İMAM HÜSEYN (Ə)-İN İNQİLABİ HƏRƏKATINDA MÜHÜM AMİLLƏR**

İمام Hüseyin (ə)-in inqilabi hərəkatında üç əsas amilin mühüm rolü olmuşdur. Ümumiyyətlə həmin üç mühüm amil bu böyük hadisəni formalaşdırmışdır. Bu mühüm tarixi hadisəni təfsir edib həqiqi mahiyyətini başa düşmək olduqca çətindir. Tarixdə də bu sahədə ətraflı mə'lumat verilməmişdir.

Bu böyük hadisəyə səbəb olan amillərin mürəkkəbliyinə hərə onu bir cür aydınlaşdırmış, bə'ziləri də ondan sui-istifadə etmişlər.

Biz bu hadisədə müxtəlif məsələlərlə qarşılaşıraq. Məsələn, bir yerdə görürük ki, imam Hüseyin (ə) ondan bey'ət etməsini istəyənlərin sözünü rədd edərək bu təklifə boyun əymir, başqa bir yerdə də kufəlilərin də'vətini qəbul edir. Bə'zən də görürük ki, İmam bey'ət və də'vət məsələsini nəzərə almayaraq hökumətin mövcud vəziyyətini tənqid edir və fəsadın geniş surətdə yayılmasını xəbər verir. O həzrət, islam qununlarının təhrif olunmasından, halal işlərin haram, haramların isə halal edilməsindən söz açır. İmam Hüseyin əleyhissəlamın nəzərincə belə bir şəraitdə

müsəlman xalq bu kimi hadisə və cərəyanlar qarşısında sakit qalmamalıdır. Görürük ki, imam nə bey'ətdən və nə də də'vətdən daşınır. O, nə Yezidin ondan istədiyi bey'ət və nə də kufəlilərin də'vət məsələsini bəyan edir. Görəsən bunun səbəbi nə imiş?

Görəsən məsələ bəy'ət və də'vət idi, yoxsa çirkin əməllərin yayılmasına qarşı e'tiraz və tənqid məsələsi? Görəsən həqiqət nə idi?! Bu məsələni hansı nöqteyi-nəzərdən araşdırmałyıq?! Bundan əlavə, görəsən Yezidin dövrü ilə Müaviyə dövrü arasında nə kimi fərqlər var idi? Nə üçün imam Hüseyn əleyhissəlam Yezid ilə sülh etməyə hazır olmadı və belə bir sazişi heç bir şəkildə qəbul etmədi?

Həqiqət budur ki, qeyd etdiyimiz səbəblərin hamısı imam Hüseyn əleyhissəlamın hərəkatında öz tə'sirini göstərmüşdir. İmam bütün bu amillər qarşısında əks-əməl göstərmişdi. Onun həyata keçirdiyi işlər bey'ətdən imtina etmək, kufəlilərin də'vəti və yaxud fəsad və pozğunluğa qarşı mübarizə aparmaq əsasında olmuşdur.

## BİRİNCİ AMİL BEY'ƏT

İمام Həsən əleyhissəlamin səhabələri sarsılıb dağlışdıqdan sonar İmam (ə) Müaviyə ilə müvəqqəti bir sülh müqaviləsi imzaladı. Bu məsələ heç də Müaviyə sülaləsinin uzunmüddətli hökumətilə barışmaq mə'nasında deyil, məhdud və müvəqqəti bir müqavilə ilə razılaşmaq idi. Bu müqaviləyə əsasən Müaviyədən sonra müsəlmanlar özləri layiq bildiyi bir şəxsi xəlifə seçməli və yaxud Peyğəmbər tərəfindən tə'yin olunmuş və inanılmış bir şəxsə itaət etməliyidilər.

Müaviyə zamanına qədər xilafət və hökumət irsi bir məsələ deyildi. O zamanadək bu sahədə yalnız iki növ düşüncə tərzi mövcud idi:

1-Ancaq Allahın əmri və Peyğəmbərin vasitəsilə tə'yin olunan şəxs xilafətə layiqdir.

2-Xalq özü xəlifə seçməkdə azaddır.

Hər halda Müaviyə zamanınadək camaat arasında bir xəlifənin özünə canişin tə'yin etməsinə təsadüf olunmamışdı.

İمام Həsən əleyhissəlam sülh müqaviləsində qeyd etdi ki, Müaviyə özündən sonra müsəlmanların taleyi ilə əlaqədar heç bir qərar tə'yin etməyə haqlı deyil.

Bütün bu qərarlara baxmayaraq, Müaviyə elə həmin ilk günlərdən e'tibarən xilafəti varislik yolu ilə oğluna vermək qərarına gəlmışdı. Tarixçilər nəzərincə o, xilafəti səltənət və şahlıq şəklinə gətirib çıxarmaq istəyirdi.

Amma o, belə bir iş üçün hələlik şəraitin əlverişli olmadığını duyub bu barədə çox düşündü və bu işlə bağlı yaxın dostları ilə məsləhətləşdi. O, bu işin baş tutacağına arxayı olmadığı üçün öz fikrini açıq-aydın söyləməyə cür'ət etmirdi. Bə'zi tarixçilərin yazdıqlarına əsasən, Kufənin keçmiş valisi Müğəyrət ibni Şö'bə, Müaviyə tərəfindən cəzalanaraq bu vəzifədən kənarlaşdırıldıǵına görə çox narahat idi və yenidən Kufə hakimliyini əldə etmək üçün Şama gəlib belə bir plan hazırladı. O, bir gün Müaviyənin oğlu Yezidi görüb dedi: "Bilmirəm nə üçün Müaviyə sənin haqqında səhlənkarlıq edir?"

Yezid: "Necə?" -deyə soruşdu.

Müğeyrə: "Nəyi gözləyir? Nə üçün səni özündən sonrakı xəlifə kimi xalqa təqdim etmir?" -dedi.

Yezid: "Atam elə təsəvvür edir ki, bu mümkün olan bir iş deyil."

Müğeyrəb: "Bu mümkün olan bir işdir."

Yezid: "Bu iş necə mümkün ola bilər?"

Müğeyrə: "Siz kimin itaət etməməsini təsəvvür edirsiniz? Biz şamlılar Müaviyənin bütün əmrlərinə itaət edirik, Mədinəyə də filan şəxsi göndərsəniz bu vəzifəni yaxşı yerinə yetirə bilər. İraq və Kufə isə bunların hamisindən təhlükəlidir ki, onu da mən öz öhdəmə alıram."

Yezid atasının yanına gəlib Müğeyrənin dediklərini ona söylədi. Müaviyə oğlunun sözlərini eşitdikdən sonra Müğeyrəni öz yanına çağırtdırdı. Müğeyrə Kufəni susdurmağı öz üzərinə götürərək çox yaltıqlıq etdi və qənaətbəxş bir məntiqlə Müaviyəni bu işə zəmin yaratmağa razı saldı. Elə buna görə də Müaviyə onu keçmiş vəzifəsinə qaytardı. Amma nə kufəlilər Müaviyənin təklifini qəbul etdilər və nə də mədinəlilər. Müaviyə çarəsizlikdən Mədinəyə gəlib imam Hüseyin əleyhissəlam, Əbdüllah ibni Zübeyr, Əbdüllah ibni Ömər və bu kimi xalq arasında hörmət və nüfuz sahibi olan Mədinə başçıları ilə görüşüb özünəməxsus yaltaqlıqla dedi:

"İndi islamın məsləhəti belə tələb edir ki, hökumət zahirdə Yezidin öhdəsində olsun, amma bütün işlər sizin nəzərinizlə həyata keçirilsin. Xalq arasında ixtilaf yaranmasın deyə, hələlik beyət etməklə bütün işləri öhdənizə alın." Amma onlardan heç biri Müaviyənin bu təklifini qəbul etmədi.

Beləliklə onun bu planı müvəffəqiyətsizliklə nəticələndi. Müaviyə sonralar Mədinə məscidində başqa bir hiyləyə əl ataraq mədinəlilərin keçmişdə və hal-hazırda onun təklifi ilə razı olduqlarını iddia etmək istədi. Onun bu hiyləsi də nəticəsiz qaldı. Müaviyə ölüm yatağında olarkən oğlu Yeziddən çox nigaran idi. Ona görə də bir sıra məsələləri oğluna xatırladaraq bey'ət almaq üçün Əbdüllah ibni Zübeyr və Əbdüllah ibni Ömərlə necə rəftar etməyi və eləcə də Hüseyn ibni Əli əleyhissəlamlı çox müləyim davranışının lazım olduğunu bəyan etdi. O, öz sözlerinin davamında dedi: "Hüseyn Peyğəmbər övladı və müsəlmanlar arasında yüksək mövqeyə malik olan bir şəxsiyyətdir. Hüseyn ibni Əli ilə ədavətlə davranışından qorx." Müaviyə belə bir uzaqgörənlik etmişdi ki, əgər Yezid imam Hüseyn əleyhissəlamlı düşmən kimi rəftar edib onun qanını axıtsa, artıq hökuməti əldə saxlaya bilməyəcək və bununla da əbusüfyən sülaləsi xilafətdən uzaqlaşdırılacaqdır.

Müaviyə çox hiyləgər idi və başqa siyasətbazlar kimi öngörənlik etdiyi hadisələrin çoxu düz çıxırdı. O, eləcə də baş verəcək hadisələri yaxşı başa düşür və təhlil

edirdi. Amma əksinə olaraq, Yezid təcrübəsiz bir gənc idi və əvvəldən bir şahzadə kimi naz-ne'mət içində boy-a-başa çatmışdı. O, əyyaşlığa qurşandığı üçün siyasetdən baş çıxarmırıldı. Gənclik qüruru, məqam və şöhrət düşgünlüyü onun vücuduna hakim kəsilmişdi. Əbu Süfyan sülaləsi hökumət və xilafətdən başqa heç bir məqsəd güdmürdü. Amma onlar heç bir vasitə ilə öz məqsədlərinə nail ola bilmədilər. Lakin imam Hüseyn əleyhissəlam şəhadət dərəcəsinə yüksəlməklə öz mə'nəvi hədəflərinə çata bildi. Müaviyə hicri tarix ilə 60-ci ilin rəcəb ayının 15-də öldü. Yezid Bəni-üməyyət tayfasından olan Mədinə hakiminə bir məktub yazaraq atasının ölüm xəbərini ona yetirib, camaatdan özünə bey'ət almasını əmr etdi. O zaman Mədinə mərkəz olduğuna görə bütün gözlər oraya dikilmişdi. Yezid həmin səbəbə əsasən göndərdiyi məktubda tam qətiyyətlə yazırıdı: "Hüseyn ibni Əlidən mənə bey'ət al, əks təqdirdə başını kəsib Şama göndər."

Beləliklə imam Hüseyn əleyhissəlamın qarşılaşdığı məsələlərin biri də Yezid ibni Müaviyinin bey'ət istəməsi idi. Ə

Yezidin dövrü iki mühüm xüsusiyyətlə Müaviyənin zamanından fərqlənirdi.

1-İmam Hüseyin əleyhissəlamın Yezidə bey'ət etməsi xilafətin varislik əsasında olmamasını təsdiq edirdi.

2-Yezid çox əxlaqsız bir adam idi və açıq-aşkar günah etməkdən çəkinmirdi. O, siyasi cəhətdən də heç bir səlahiyyətə malik deyildi.

Qeyd etmək lazımdır ki, Müaviyə və eləcə də Abbasi xəlifələrinin bir çoxu da əxlaqsız və günahkar adamlar idilər. Lakin onlar bunu yaxşı başa düşürdülər ki, hakimiyyətdə qalmaq üçün zahirdə də olsa, bir çox islam qanunlarına riayət etməli və onun hüdudlarını qorumağa çalışmalıdırular. Çünkü onlar, islama qarşı biganə olduqları təqdirdə hökmranlıq edə bilməyəcəklərini başa düşürdülər. Müxtəlif soylara aid olan afrikalı, avropalı, asiyalı və xüsusilə də iranlı və ərəbistanlı müsəlmanların vahid bir hökumət tərkibində yaşamaqları, yalnız onların islam və Qur'anə e'tiqad etməkləri və xəlifəni islami bir rəhbər kimi tanımaqları sayəsində mümkün olmuşdu. Mə'lumdur ki, müsəlmanlar xəlifənin islam qanunlarına laqeyidliyini, onun ziddinə əməl etdiyini duyar və dərhal öz müstəqilliklərini e'lan edərdilər...

Çünkü, İran, Şam, Suriya və Afrika əhalisinin Şam hökumətinə itaət etmələrinin heç bir lüzumu yox idi!! Ağılı, siyasetçi və düşüncəli xəlifələr başa düşürdülər ki, zahirdə də olsa, müəyyən qədər islam qanunlarına riayət etməlidirlər. Lakin Yezid ibni Müaviyədə belə bir düşüncə və dərrakə də yox idi. Açıq-aydın hər cür günaha əl atan Yezid islama və camaata qarşı e'tinasızlıq edir, dini hüdudları aşmaqdan çəkinmir və aşkara çaxır içib, sərxiş halda məclisə daxil olurdu. Amma tarixdə bu kimi işlər Müaviyənin haqqında söylənilməmişdir.

Bütün tarixçilər Yezidin meymunbaz olduğunu yazmışlar. Onun əbaqeys ləqəbli çox sevdiyi bir meymunu var idi. Anası bədəvi bir qadın olduğuna görə səhrada böyümüş və bədəvilik xüsusiyyətlərinə malik olmuşdu. Buna görə də o, it və meymuna çox maraq göstərirdi.

Məs'udinin Mürəvvicüz-zəhəb adlı kitabında yazdığını görə,

Yezid bu meymuna ipəkdən toxunmuş rəngarəng paltarlar geyindirər, onu ölkənin yüksək rütbəli siyasi və hərbi şəxsiyyətlərindən yuxarıda, öz yanında oturdardı.

İmam Hüseyin əleyhissəlam bu barədə buyururdu:

“Müsəlmanların başçısı Yezid kimi bir şəxs olan zaman islamla vidalaşmaq gərəkdir.”

Bəli, bu kimi alçaq bir şəxsin vücudu, islamın əleyhinə bir növ əks təbliğat idi. İmam Hüseyin əleyhissəlamdan belə bir şəxs üçün bey'ət istəyirlər, lakin o Həzrət bu işdən imtina edərək “Heç vaxt bey'ət etmərəm” deyir, onlar isə heç cürə bu fikirdən daşınmaq istəmirdilər. Bey'ətdən imtina etmək o deməkdir ki, İmam hökumət qarşısında heç bir məs'uliyyət daşılmır, onu rəsmiyətlə tanımır, qayda-qanunları qəbul etmir və hökumətə qarşı e'tiraz fəryadı yüksəldirdi. Elə həmin səbəbə əsasən onlar, İmamın bey'ət etməməsini və xalq arasında azad şəkildə yaşamasını qəbul edə bilmir və bu işi hökumətə qarşı böyük təhlükə sanırıdlar. Belə bir şəraitdə İmam nə etməli və onların bey'ət tələbi qarşısında hansı mövqeyi seçməli idi?!

İmam “bey'ət etmirəm”-deyə, cavab verdi.

Onlar “bey'ət etməsən səni öldürərik” dedilər.

İmam buyurdu: “Mən ölümə hazırlam, bey'ətə yox.”

Bəni-üməyyət tayfasından olan Mədinə hakimi imamı çağırtdırdı. Söz yox ki, Bəni-üməyyətin bütün üzvləri azğın və iyrənc adamlar idi, amma bu şəxs (Mədinə hakimi) başqaları ilə müəyyən qədər fərqli idi. İmam (ə) Abdullah ibni Zübeyr ilə birlikdə Mədinənin Rəsulullah məscidində idilər. Bu zaman hakimin mə'murları içəri girib hər ikisini hakimin yanına də'vət edərək dedi:

Hakim sizi istəyir və sizinlə işi vardır.  
İmam onun cavabında buyurdu:

Siz gedin, biz də sonra gələrik...

Abdullah ibni Zübeyr "getməyimizin nə iradı vardır? O, ki, bizi indi istəyib"-deyə İmama müraciət etdi. İmam buyurdu: "Mənə elə gəlir ki, o, bizi bey'ət almaq üçün çağırır!" Abdullah ibni Zübeyr: "Bəli, elə mən də sizin kimi düşünürəm."

İmam "səncə nə etməliyik?"-deyə Əbdüllahdan soruşdu:

O, fikirləşib "sonra qərarımı söyləyərəm"-dedi. Abdullah gecə ikən kəsə yolla Məkkəyə qaçıdı.

İmam əleyhissəlam isə Bəni Haşim gəncələrinin bir neçəsini öz ətrafına toplayıb buyurdu: "Siz eşikdə qalın, səsim ucalan zaman içəri daxil olun, amma astadan danışsam yerinizdən tərpənməyin!"

Uzun illər Mədinə hakimi olan və alçaqlıqda şöhrət qazanmış Mərvan Həkəm məktubu İmama təqdim etdi.

Həzrət: "Nə istəyirsiniz?"

Mərvan çox yaltaqlıqla dedi: "Bütün xalq Yezidə bey'ət etməyə hazırlıdır, Müaviyinin nəzəri də belədir və islamın məsləhəti də bunu tələb edir!! Sizin də bey'ət etmənizi xahiş edirəm, sizin bütün əmrlərinizə itaət olunacaqdır və buyurduğunuz nöqsanlar da aradan qaldırılacaqdır."

İمام: Siz nə üçün məndən bey'ət istəyirsiniz?

Camaat üçün bey'ət istəyirsiniz, yoxsa Allah üçün?

Siz başqalarını bey'ətə razi etmək üçün məndən bey'ət almaq istəyirsiniz, mənim bu xəlvət otaqda sizə bey'ət etməyimin faydası nədir?!-buyurdu:

Hakim imamın sözünü təsdiq etdi.

İمام buyurdu: "Qalsın sonraya, mən indi gedirəm."

Hakim dedi: "Çox yaxşı, gedin!"

Mərvan ibni Həkəm dedi: Nə deyirsiniz? "Buyurun gedin" nə deməkdir?! Onun buradan çıxıb getməsinin mə'nası budur ki, "mən bey'ət etmirəm və etməyəcəyəm də."

Mərvan irəli gedib “indicə xəlifənin əmrini yerinə yetirməlisən”-dedi.

Bu söz onun ağızından çıxan kimi İmam onun yaxasından yapışib göyə qaldırdı və var gücü ilə yerə cirparaq buyurdu: “Sənin bu sözləri deməyə ləyaqətin çatmır.” İmam oradan çıxbıt getdi və üç gecə Mədinədə qaldı. O Həzrət gecələr Rəsuli-əkrəmin məzarı üstünə gedib dua edərdi: “İlahi! Məni özün razı olduğun yola hidayət et!”

Bir gecə İmam əleyhissəlam dua edərək yatır və Rəsuli-əkrəmi yuxuda görür. Bu sadiq rö'ya ona ilham və vəhy kimi bir hökm idi. Elə buna görə də o həzrət ertəsi gün Mədinədən çıxbıt mərkəzi yolla Məkkəyə doğru hərəkət etdi. İmamla səfərə çıxanların bəzisi deyirdilər: “Sizin mərkəzi yolla getməyiniz məsləhət deyil, yaxşısı budur ki, namə'lum cıqlıqlarla gedəsiniz. Çünkü mümkünür hökumət mə'murları yol uzunu sizin hərəkətinizə maneə törətməklə münaqişə yaratsınlar!“

Həzrət, igidlilik və qəhrəmanlıq əhval-ruhiyyəsi ilə buyurudu: “Mən qaçaqcılar, oğrular və fərarilər kimi cıqlıqlarla getmək istəmirəm. Mən mərkəzi yolla gedəcəyəm, hər şey Allah istədiyi kimi olacaqdır...“

Demək, Yezidin imam Hüseyn əleyhissəlamdan bey'ət istəməsi bu qiyamın birinci amili idi. Yezid xüsusi bir məktubda Mədinə hakiminə belə yazmışdı:

Hüseyndən bey'ət almaq üçün onu yaxalayıb saxlayın." İmam Hüseyn əleyhissəlam tam qətiyyətlə onların qarşısında dayanmış və heç bir vəchlə Yezidə bey'ət etməyəcəyini bildirmişdi. Kərbəlada ömrünün son anlarında da belə Ömər Sə'd gəlib danışq yolu ilə imamı bey'ət etməyə razı salmaq istədikdə, o həzrət yenə də razı olmayaraq elə həmin ilk gündə söylədiyi sözləri bir daha təkrar etdi:

"Yox! Allaha and olsun, heç vaxt sizlərə əl verib bey'ət etməyəcəyəm. Bu gün belə bir vəziyyətdə - öz ölümümü, əzizlərimin ölümünü və ailəmin əsir düşməsini gördüyüüm halda, yenə də Yezidə bey'ət etməyə razı deyiləm."

## İKİNCİ AMİL DƏ'VƏT

Bə'zilərinin dediklərinə əsasən, kufəlilərin də'vəti bu hərəkatın əsas səbəbi imiş. Müaviyənin ölməndən sonra kufəlilər Həzrəti İmam (ə)-i Kufəyə çağırıb, onu xəlifə tə'yin etmək istəyirdilər. Halbuki məsələ belə deyilidi, çünki Rəcəb ayının sonu, Yezid hökmdarlığının əvvəlində İmam (ə) bey'ətdən intina etdiyi üçün Məkkəyə getmişdi. Məkkə təhlükəsiz məkan və Allahın toxunulmaz hərəmi idi. Müsəlmanlar Məkkə şəhərini möhtərəm bildikləri üçün

hökumət də naçar qalib bu müqəddəs məkana hörmətlə yanaşmalı idi.

Müaviyə dünyadan getdikdən sonra hələ onun ölüm xəbəri Kufəyə çatmamış İmam Məkkəyə doğru yollandı. Çünkü Məkkə təkcə təhlükəsiz bir yer yox, həm də müsəlmanların ictimai mərkəzi idi. Rəcəb və Şə'ban ayı həcci-ümrə mövsümü olduğuna görə, camaat ətraf kənd və şəhərlərdən Məkkəyə gəlirdilər. İmam əleyhissəlam isə camaata təbliğ etmək üçün bu müqəddəs məkana gəldi. Bu hadisədən bir-iki ay sonra kufəlilərin məktubu İmama gəlib çatdı. İmam Hüseyn əleyhissəlam Kufə camaatinin göndərdiyi məktubları nəzərə almayıaraq öz qiymətini Mədinədən başladı. Məktublar İmamın əlinə çatmamış İmam bey'ətdən imtina etmişdi. İmamın təbliğləri Yezidə böyük bir təhlükə yaratmışdı.

Bununla belə Kufə camaatinin də'vəti bu hərəkatın əsas amillərindən deyil, onda cüz'i bir tə'sir yaradan səbəblərdən biri idi. Kufəlilərin bu işi (məktubları) İmama münasib bir şərait yaratdığı üçün təqdirə layiqdir. Çünkü, əgər bu iş baş tutsaydı islam ordusunun böyük mərkəzi olan bir əyalət İmamın ixtiyarına verilirdi. Xatırladaq ki, Kufə şəhəri islami ölkələrin müqəddəratında

çox mühüm rol ifa edirdi. Əgər kufəlilər bağladıqları əhd-peymana sadıq qalsayırlar, mütləq imam Hüseyn əleyhissəlam müvəffəqiyyət qazanardı. O zaman Kufəni Məkkə, Mədinə və Xorasanla müqayisə etmək olmazdı. Şam Kufənin yeganə rəqibi idi. O zaman islamın iki mühüm mərkəzi vardı - biri Kufə, digəri isə Şam. Kufə əhalisinin də'vəti bu hərəkatın formalaşmasında olduqca böyük tə'sir göstərdi. İmam Hüseyn əleyhissəlam Məkkə münaqışə mərkəzi olmasın deyə, oradan çıxdı. Çünkü belə bir şəraitdə oranı mərkəz seçmək heç cür məsləhət deyildi. Kufəlilərin də'vəti ibni Abbasın təklifinin rədd olmasına səbəb oldu. Ibni Abbas "siz Yəmən dağlarına gedib oranı özünüzə sığınacaq edin!"-deyə İmama təklif etmişdi. İmam onun bu təklifini qəbul etməyib cəddinin şəhəri Mədinədə çıxıb Kufəyə doğru yollandı...

Bununla belə bu də'vət əsas məsələ sayılmırıldı və bu işancaq qiyamın İraqda baş verməsinə və İmamin Kufəyə gəlməsinə səbəb oldu.

Çünkü o Həzrət Kufə sərhəddində "Hürr" ordusu ilə rastlaşdıqda kufəlilərə xitabən buyurdu:

“Siz məni çağırmışınız, istəmisiniz mən də gəlmışəm, belə edirsinizsə qayıdırıb gedərəm.” Bu o demək deyil ki, İmam (ə) Yezidə bey’ət edib əmr be mə’ruf və nəhy əz münkər məsələsinə göz yumsun və ya evdə oturub heç bir işlə məşğul olmasın. İmam bütün bu çətinliklərə baxmayaraq qətiyyətlə buyurdu:

“Məndən bey’ət istəyirlər, mən heç vaxt bey’ət etmərəm. Mən bu hökuməti qanuni bilmədiyim üçün Yezidə bey’ət etməkdən çəkinməyi özümə vəzifə bilirəm. Siz məni himayə edəcəyinizə söz vermisiniz, mən isə söz verənlərin sorağına gəlmışəm! Yaxşı deyiblər ki, kufəlilər əhdə vəfa etməzlər!!

Biz öz əsl mərkəzimiz olan Məkkə, Mədinə və yaxud Hicaza qayıdırıq həyatımızı bu yolda itirsək də belə bey’ət etməyəcəyik.”

İmamın Kufəyə çatana kimi iki-üç yerdə nitq söyləməsini görürük:

“Siz mənə məktub yazmışınız! Nümayəndəmə bey’ət etmişiniz! Siz də’vət etdiyiniz üçün mən gəlmışəm, istəməsəyдинiz gəlməzdim və...”

Bu sözlər o demək deyil ki, siz də’vət etməsəyдинiz mən də bu fikirdən daşınib Yezidə bey’ət edərdim. İmam bu sözlərlə demək istəyirdi ki, əgər siz çağırmasaydıniz

mən Kufəyə yox, Bəsrəyə, Xorasana, Yəmənə gedərdim və yaxud Məkkədən çıxmayıb elə oradaca qalardım. Mən ölcəcəyimi yəqin bilsəydim də bey'ətdən imtina edərək öz e'tirazımı bildirərdim, cəddimin şəhəri Mədinəyə gedib orada dostum, köməkçim olmasaydı da belə, son nəfəsədək müqavimət göstərib bey'ət etməzdim!

İmam bu amilin tə'sirindən Məkkədən Kufəyə gəldi. Əlbəttə demək istəmirəm ki, əgər onlar imamı də'vət etməsəydi lər, o Həzrət mütləq Mədinədə qalacaqdır. Tarix göstərir ki, İmam Mədinədə qalmağa razı deyilmiş, Məkkənin də vəziyyəti Kufədən yaxşı deyildi. Tarixdə mövcud olan bir çox faktlara əsasən, onlar İmam bey'ət etmədiyi təqdirdə onu öldürmək qərarına gelmişdilər.

Kuleyni və başqaları rəvayət etmişlər:

“Artıq İmam bu məsələdən xəbərdar oldu, əgər o Həzrət həcc mərasimində Məkkədə qalsaydı, ehram halında ikən Bəni-üməyyənin silahlı qüvvələri vasitəsilə öz qanına qəltan ola bilərdi. Belə bir iş Kə'bə evinə, həcc mərasiminə və islama qarşı hörmətsizlik hesab edilərdi. Demək iki hörmətsizlik:

1-Peyğəmbər balasına ibadətlə məşğul olduğu halda hörmətsizlik;

2-Allah evinə hörmətsizlik; Bundan əlavə onlar “Hüseyn ibni Əli (ə) naməlum bir şəxs tərəfindən öldürülüb, qatil isə qacıbdır”-deyə, İmamın qanını hədərə verər və öz cinayətlərinin üstünü ört-basdır edərdilər.

İمام (ə) ona “Məkkə və Mədinə təhlükəsiz yer idi, nə üçün oradan çıxıb özünü bələya saldın?”-deyə müarcət edənlərin cavabında buyurdu: “Mən heyvanların yuvasında da gizlənsəm, onlar mənim qanımı axıtmayınca əl çəkən deyillər. Mənimlə onların arasındaki ixtilaf həll olunası deyil, onlar məndən heç vaxt qəbul edə bilməyəcəyim bir şeyi tələb edirlər. Onlar da heç cür mənim istəkəlrimi yerinə yetirməyə hazır deyillər.”

### ÜÇÜNCÜ AMİL ƏMR BE MƏ'RUF

Bu amil imamın öz tərəfindən açıq-aydın şəkildə təsdiq olunan bir məsələdir.

Tarixi qeydlərə əsasən, o zaman imamın qardaşı Məhəmməd Hənəfiyyə əlil olduğu üçün cihadda iştirak edə bilmədi və buna görə də Həzrət yazdığı vəsiyyətnaməni ona tapşırdı. İmam, gələcəkdə cəddinin dinindən çıxmaqda ittiham olunacağıını bildiyinə görə, vəsiyyətnamədə Allahın birliyinə və Peyğəmbərin nübüvvətinə şəhadət verərək öz qiyamının sərrini belə açıqlamışdır:

Onlar məndən bey'ət istəməsələr də belə,  
susmayacağam.

Bütün dünya bilməlidir ki, Hüseyin ibni Əli  
(ə) şöhrət və məqamı öz qarşısına məqsəd  
qoymamış, mal-dövlət dalınca gəzməmiş,  
fasid, zalim və riyakar da olmamışdır.

Bu ruhiyyə elə həmin ilk gündən  
başlayaraq son anlara qədər onun  
vücudunda cilvələnmişdi.

Ömrünün axır dəqiqlərində görürük ki, o  
həzrət yenə də ayağa qalxıb qeyrət, şücaət və  
igidlik göstərir, uca səslə fəryad qoparıb  
deyir:

“Ey əbi Süfyan sülaləsinə tabe olanlar, əgər  
Allahı tanımayıb qiyamət gününə e'tiqad  
etmirsinizsə, heç olmasa dünyada azad  
yaşayın.”

Bu üç amil əhəmiyyət e'tibari ilə eyni  
dərəcədə olmasalar da, imamın hərəkatında  
hər birinin müəyyən rolü vardır. Kufəlilərin  
də'vəti elə bir mühüm məsələ deyildi. Çünkü  
hərbi qüvvəsi olan bir vilayətin öz hazırlığını  
e'lan etməsi zahiri baxımdan zəfər və tərəqqi  
 üçün tə'sirlidir. Amma elə ilk günlərdən  
ortaya çıxan bey'ət məsələsi bu hərəkatın  
formalaşmasında mühüm tə'sir göstərdi.  
Yadda saxlamaq lazımdır ki, hərəkatdan  
qabaq kimsə onu də'vət etməmişdi və İmam

(ə) bundan çox-çox əvvəl öz əhdinə sadıq qalacağını e'lan etmişdi. O dövrdə zalim və silahlı bir hökumət öz düşmənçilik siyasəti nəticəsində elə bir vəziyyət yaratmışdı ki, Müaviyənin hakimiyyəti altında olan yerlərdə, o cümlədən Məkkə və Mədinədə xalq, cümə günləri (cümə namazında) əli ibni əbi Talibə lə'nət deyir, bu işi savab bir iş kimi qiymətləndirir və müsəlmanların beytül-malını bu yolda xərcləyirdilər. Müaviyə Peyğəməbrin hədislərini dəyişdirib saxtalaşdırmaq üçün bir çox ruhanilərə xüsusi maliyyə yardımçıları edirdi. Elə həmin ruhanilər Peyğəmbərin hədislərində olan adları dəyişib Əli (ə)-in düşmənlərinin tə'rifinə dair çoxlu saxta hədislər düzəltmişdilər.

Tarixçilərin yazdıqlarına əsasən, Səmrət ibni Cəndəb səkkiz min misqal qızıl alıb əli ibni əbi Talib (ə)-in əleyhinə bir hədis dəyişdirmişdi.

Bununla yanaşı tarixi dəyişmək də onların əlində çox çətin iş deyildi. Söz yox ki, sonralar tarixin bir hissəsi olduğu kimi qaldı və demək olar ki, bu da Hüseyn əleyhissəlamın hərəkatı kimi fədakar işlərin sayəsində idi. Əgər imam Hüseyn əleyhissəlam sükut edib dinməsəydi, tarix

bütünlükdə dəyişdiriləcəkdi! Beləliklə imam Hüseyn əleyhissəlamin qiyamında bey'ət məsələsi olduqca əhəmiyyətli idi.

Üçüncü amil isə əmr be mə'ruf və nəhy əz münkərdir. İmam bey'ət məsələsini nəzərə almayaraq, Peyğəmbərin bu sahədəki hədis və məqsədlərini açıq-əşkar bəyan edir, dönə-dönə əmr be mə'ruf və nəhy əz münkər məsələsinə toxunurdu. Demək bu amil başqa iki amildən daha əhəmiyyətli idi. Məhz bu səbəbdən də bu qiyam indiyədək öz e'tibarını itirməyib və heç vaxt itirməyəcək də. Bu qiyamın bütün amilləri dərs olmalıdır, lakin üçüncü amilin tə'siri olduqca dərindir. Çünkü də'vət və bey'ət məsələsi olmasaydı da, İmam sükut etməyib əmr be mə'ruf və nəhy əz münkər hökmünü yerinə yetirmək üçün qiyam edərdi. Burada birinci amil (də'vət) ilə üçüncü amil (əmr be mə'ruf və nəhy əz münkər) arasındaki fərqlər aydınlaşır.

Bey'ət məsələsində imamdan bir şey istəyirlər, İmam isə onların cavabında buyurur:

“Sizin istədiyinizi yerinə yetirə bilmərəm. Demək bu qiyamın amili təkcə də'vət və ya bey'ət olsaydı, kufəlilər də'vət etməsəydilər və hökumət o Həzrətdən bey'ət istəməsəydi

Hüseyn əleyhissəlamın onlarla işi olmazdı, özü isə rahat olardı və bir hadisə də baş verməzdi. Amma üçüncü səbəbə görə imam Hüseyn əleyhissəlam e'tiraz edən, tənqidçi, qiyamçı, müsbət bir insan idi...

Bununla belə qiyam üçün başqa bir amil lazımlı deyildi. Fəsad hər yerə yayılmış, Allahın haramı halal, halalı isə haram edilmiş, müsəlmanların beytül-malı bir tayfanın əlinə düşərək qeyri-şər'i yolla sərf edilirdi.

Peyğəmbər (s) buyurmuşdu: "Hər kim belə bir vəziyyəti görüb e'traz etməsə, şəraiti dəyişməyə cəhd göstərməzsə, Allah qanunu üzrə belə adamların zalim, sitəmkar və Allahın dinini dəyişdirənlərə layiq olan yerə aparılmaları yaxşıdır."

İmam cəddinin buyurduğuna əsaslanaraq deyir: "Belə bir şəraitdə vəziyyəti başa düşənlər e'tiraz etməsələr, cəmiyyətin günahkarları ilə eyni taledə olacaqlar!! Bu birinci hədis deyil və bu barədə Peyğəmbəri-əkrəm (s)-dan çoxlu hədislər nəql olunmuşdur. İmam Rza əleyhissəlam Peyğəmbərdən nəql etdiyi bir hədisdə buyurur:

"Camaat əmr be mə'ruf və nəhy əz münkər vəzifəsinə bir-birinin öhdəsinə qoymaqla

sükut edib digərlərinin bu işi yerinə yetirməsini gözləsə, onlar da sükut edib başqalarının bu məs'uliyyəti həyata keçirməsini gözləyər, nəticədə kimsə bir iş görməz. Belə bir halda onlar Allahın əzabını gözləsinlər.” Görəsən Allahın əzabı göydən daş yağımaqdır! Yox, Qur'an Allahın əzabını belə təfsir edir:

De ki: “Allah başınızın üstündə və ayaqlarınızın altında [göydən və yerdən] sizə əzab göndərməyə, sizi dəstələr halında qarışdırmağa və bir-birinizə digərinin zorunu dadızdırmağa qadirdir!” Gör onlar başa düşsün deyə, ayələrimizi nə cür izah edirik.

Rəsuli-əkrəm buyurmuşdur:

“Əmr be mə'ruf və nəhy əz münkər məsələsinə göz yumanlar mütləq, Allahın əzabını gözləməlidirlər.

Burada mərhum Kuleyninin “Üsuli-kafi”də və Qəzalinin “Ehyaül-ülüm”da sünni və şιə alimlərindən rəvayət etdikləri hədisi gətirməyi lazımlı görürük:

əmr be mə'ruf və nəhy əz münkər sizin aranızda olmalıdır, belə olmazsa bütün pislikləriniz sizə üstün gələr, onda sizin yaxşı adamlarınız da Allahdan bir şey istədikdə onların duası qəbul olunmaz.

Qəzali bu hədisi belə təfsir edir:

Bu sözlərin mə'nası o demək deyildir ki, onlar Allahı səsləyirlər, amma Allah onların duasını qəbul etmir, əksinə onlar o qədər alçalır və qorxuları da aradan gedir ki, Allah dərgahına üz gətirdikdə onlara e'tina olunmur!

Peyğəmbər (s) buyurmuşdur: “Öz izzətinizi istəyirsinizsə əmr be mə'ruf və nəhy əz münkər edin ki, düşmən də sizdən çəkinsin. Amma əmr be mə'ruf və nəhy əz münkər etməsəniz ilk mərhələdə sarsılıb alçalarsınız və düşmən də sizi saya salmaz. Bir qul və kölə kimi yalvarsanız da belə, kimsə cavabınızı verməz:

*Rəhimsiz dünyada nəyə lazımdır.*

*Oturub ağanın yolunu, güdmək.*

*Dözüm ilə zəfər bədir əzəldən.*

*Dözümlə zəfərə çatarsan demək.*

Mənim fikrimcə bu şe'r incə bir mə'na daşıyır.

Hər halda islamda bizim belə bir qəti əsasımız vardır. İmam da bu əsasa istinad edərək buyurmuşdu: “Əgər camaat məni də'vət etməsəydi də, mən bu əsas üzrə sakit oturmazdım.” əmr be mə'ruf böyük əhəmiyyətə malik olduğu üçün səmavi

kitabımız Qur’anda da bu mövzu ilə əlaqədar çoxlu ayələr vardır. Qur’anda, əmr be mə'ruf və nəhy əz münkər məsələsini unudan bir çox bədbəxt millətlərin acı keçmişİ nəql olunmuşdur:

“Barı sizdən əvvəlki nəsillərin ağıl və fəzilət sahibləri yer üzündə fitnə-fəsad törətməyi qadağan edəyidilər ki, bu millətlər fəsad nəticəsində məhv olmayıyıldılar.

Qur'an başqa bir qövmün barəsində buyurur:

“Onlar etdikləri pis əməldən əl çəkmirdilər [və ya onlar bir-birlərini pis əməldən çəkindirmirdilər]. Onların gördükləri iş necə də pis idi!

“[Ey müsəlmanlar!] içərinizdə insanları yaxşılığa çağırın, xeyirli işlər görməyə əmr edən və pis əməlləri qadağan edən bir dəstə olsun! Bunlar [bu dəstə], həqiqətən nicat tapmış şəxslərdir.”

Ali-İmran surəsində əmr be mə'ruf və nəhy əz münkərə aid olan ayələr çoxdur. Qeyd etmək lazımdır ki, indicə nəql edəcəyimiz ayədə buyurulur:

“Hamınız bir yerdə Allahın ipindən [dinindən] yapışın.”

Ey müsəlmanlar! Təfriqə və ixtilafdan çəkinin, baş verən ixtilafların aradan

qaldırılmasına çalışın, təfriqələri azaldın. Bu ixtilafdan yalnız düşmənlər istifadə edirlər.

İslam düşmənləri bizi müxtəlif məzhəb adları ilə bir-birimizin canımıza salmaqdan başqa bir şey tələb edirmi? Sonra buyurur:

Burada “xeyir” sözündən məqsəd birlikdir. Aranızdakı ixtilafları ortadan qaldırmaq üçün həmişə müəyyən bir dəstə olmalıdır.

Qur'an başaq bir yerdə buyurur:

[“Allahın tərəfindən] açıq-aydın dəlillər gəldikdən sonra, bir-birindən ayrılan və ixtilaf törədən şəxslər kimi olmayın! Onlar böyük bir əzaba düşçər olacaqlar.”

Maraqlıdır ki, vəhdət və təfriqədən çəkinməyə də'vət edən iki ayənin arasında Ali-İmran surəsinin 104-cü ayəsi gəlmişdir. Mə'lum olur ki, Qur'an qarşılıqlı razılaşma və birliyi bütün yaxlıqların qaynağı bilir və bu mövzu əmr be mə'ruf və nəhy əz münkər məsələsinin mühüm olduğunu göstərir.

Bu mövzu islam dinində olduqca əhəmiyyətlidir. Görəsən nə üçün tarix boyu islam dünyasında bu qədər əhəmiyyətli olan mövzu unudulmuşdur?

İnsafla desək, sünnilər öz kitablarında bu barədə şıələrdən daha artıq bəhs etmişlər. Əgər biz fiqh kitablarını “səlat”dan tutmuş “diyat”a kimi tədqiq etsək və bu ümumi

fiqhi şıə fiqhi isə müqayisə etsək görərik ki, bütün mövzularda şıə fiqhi daha dəqiq, izahlı, mö'təbər və istidlallıdır. Ancaq bu qədər mövzuların arasında əmr be mə'ruf və nəhy əz münkər mövzusuna çatdıqda görürük ki, təəssüflə bu sahədə çox səhlənkarlıq olmuşdur. Əlbəttə bu nöqsan xalq arasında aydın şəkildə görsənməkdədir.

“Mö'təzilə” dəstəsi sünni məzhəbinin kəlami fırqələrindən biridir. Onlar əmr be mə'ruf və nəhy əz münkəri füruidin məsələlərindən deyil, üsulidindən sanırlar.

İctimai tarixi yazanlar deyirlər:

Bu mübahisənin kənara qoyulması o zamanın siyasətləri ilə bağlı idi. Çünkü bu barədə mübahisə etmək o dövrün xəlifələrinə toxunurdu. Nəticədə alımlər öz kitablarında bu bəhsə az gətirmiş, yaxud da ona ümumiyyətlə toxunmamışlar. Baxmayaraq ki, əmr be mə'ruf və nəhy əz münkər onların dini əsaslarından biri idi.

İnsafla desək, bizim kitablarda bu mövzu çox qısa şəkildə bəyan edilmişdir. Şeyx Bəhainin Camei-əbbas kitabı mən gördüyüüm şəriət hökmlərinin sonuncu əməliyyə risaləsirdir ki, onda əmr be mə'ruf və nəhy əz münkər məsələsinə yer verilmişdir. Bu kitab dörd əsr bundan əvvələ aiddir. Ondan

sonra bu mövzu bütün əməliyyə risalələrindən çıxarılmışdır. Halbuki o «əbd» və «İma» məsələsi kimi öz əhəmiyyətini itirmiş mövzulardan deyil, oruc-namaz kimi həmişə qüvvədə olan vacib hökmlərdəndir. Buna əsasən əmr be mə'ruf və nəhy əz münkər məsələsi heç vaxt unudulmamalıdır.

Burada bə'zi şərqşünaslar dönə-dönə islama qarşı iftiralar söyləyib, öz kitablarında dəfələrlə əsassız məsələlər yazıblar. Bütün bunlarla bağlı gördüğüm şeyləri “İnsan və sərnevest” (İnsan və tale) adlı kitabımda qeydə almışam. Avropa şərqşünaslarının bə'zisi islam haqqında belə ittihamlar söyləyirlər:

“İslam qəzavü-qədər dini olub insan qarşısında heç bir məs'uliyyət müəyyən etməmişdir. Bu din insan fəaliyyətinin qarşısını alır... [İslamda bütün işlər Allahın ixtiyarına qoyulur və Onun iradəsinə tapşırılır.] İnsan ixtiyar sahibi deyil, elə buna görə də heç bir məs'uliyyəti yoxdur...”

Məncə bu sözlərin hamısı iftiradır.

Allah, Qur'annda yəhudiləri həzrət Musaya (ə) buna bənzər sözlər dediklərinə görə məhkum etmişdir. Onlar Musaya (ə) deyirdilər:

“Ey Musa, nə qədər ki, onlar oradadırlar, biz oraya girməyəcəyik, sən və Rəbbin gedib onlarla vuruşun. Biz isə burada oturacağıq.”

Peyğəmbəri-əkrəm Bədr davasında öz səhabələri ilə məşvərət edərkən buyurdu:

“Sizin nəzəriniz nədir? Biz düşmənin qarşısına çıxaq, ya Mədinəyə qayıdaq?”

Miqdad dedi:

“Ey Rəsulullah! Biz Bəni-israil kimi deyilik, bizim işimiz yoxdur, siz əmr edənə əməl edəcəyik, əgər dəryaya atılmağımızı və yaxud oda girməyəmizi əmr etsəniz biz dərhal sənin sözünü həyata keçirəcəyik.”

Qur'an insanın azadlığı, öz taleyi ilə əlaqədar məs'uliyyəti, müstəqiliyyi və vəzifəsi barədə belə buyurur:

“Biz ona haqq yolu göstərdik. İstər [ne mətlərimizə] minnətdar olsun, istər nankor [bu onun öz işidir].”

“Biz ona iki yol göstərmədikmi?! Lakin o, əqəbəni [sərt yoxusu, maniəni] keçə bilmədi. Bilirsənmi, əqəbə nədir?! O, bir kölə azad etmək, yaxud acliq zamanı yemək vermək və ya qohumluq əlaqəsi çatan bir şəxsə baş vurmaqdır.”

“Mö'min olub axirəti istəyən və onun uğrunda çalışanların zəhməti [Allah dərgahında] qəbul olunur.”

“Sizə üz verən hər bir müsibət öz əllərinizlə qazandığınız günahların ucbatındandır!”

“Vay o şəxslərin halına ki, öz əlləri ilə kitab yazıb, sonra bir az pul almaqdan ötrü: “Bu Allah tərəfindəndir!”-deyirlər. öz əlləri ilə kitab yazdıqlarına görə vay onların halına!

Qazandıqları şeylər üçün vay onların halına!”

“İnsanlar öz əlləri ilə etdikləri pis əməllər üzündən suda və quruda fəsad və pozğunluq əmələ gələr ki, Allah onlara etdikləri bə’zi günahların cəzasını dadızdırınsın, bəlkə onlar qayıdalar.” Qur’anda insanın azadlığı və ixtiyarı ilə əlaqədar bir çox ayələr vardır. Qur’anın ayələrini dəyişdirmək olmaz ki...

Qur'an, bizə Allaha şər və fəsad işləri aid etməyək deyə, Tanrıının bütün nöqsanlardan uzaq olduğunu bildirir:

“Bədbəxt insanlara biz zül etməmişik, lakin onlar özləri özlərinə zülm etmişlər.”

Bu sahədə Qur'ani-məciddə çoxlu ayələr vardır.

Şərqşünasların uydurduqları yalanların əksinə olaraq, islam insanı təkcə Allah qarşısında deyil, cəmiyyətin qarşısında da cavabdeh görür. Əmr be mə'ruf və nəhy əz münkər də elə budur.

İndi şərqşünasların dediyi kimi, bu dini qəzavü-qədər dini adlandıra bilərikmi?

Qur'an onların dediyi qəzvaü-qədəri təsdiq etmir. Allah Qur'anın başqa bir yerində buyurur:

Məşhur bir mə'naya görə, bu ayə, həmişə Tanrıının qeyri-adi bir yolla işləri sahmana salmasını gözləyənlərin ümidiyi boşça çıxarırmışdır. Bu ayədə tədqiq və tə'kiddən söz getmişdir. Yəni bir cəmiyyətin əhalisi öz vəziyyətələrinin dəyişilməsi uğrunda çalışmazsa, Allah da onların vəziyyətini onların xeyrinə dəyişdirməz.

Görəsən bundan da ağır bir məs'uliyyət tapılmış? özü də cəmiyyət qarşısında olan bir məs'uliyyət.

Qur'an başaq iki şərif ayədə keçmiş ümmətlərdən birinin taleyini açıqlayaraq buyurur:

"O qövm öz vəziyyətini dəyişdirmədiyinə görə Allah da onların vəzyyətlərini dəyişdirmədi."

"Bu ayə demək istəyir ki, biz, Peyğəmbər göndərməmiş [heç bir ümmətə] əzab vermərik!"

Buna görə də insan öz fikri ilə qərara gəlməlidir. İnsan, ancaq müstəqil bir fikir, bacarıq və qabiliyyət sayəsində öz vəziyyətini sahmana sala bilər.

Camaat başqalarının gəlib onların vəziyyətini sahmana salmasını gözləməməlidir. Tədbir və göstərişləri xarici məsləhətçilər tərəfindən verilən bir cəmiyyət, heç vaxt müvəffəq ola bilməyəcəkdir. İnsan öz düşüncə, təşəbbüs və bacarığı ilə öz yaşayışına bir həyat programı hazırlamalıdır. Bu şəraitə malik olan bir xalq Allahın rəhmət və mərhəmətini gözləyə bilər. Bihudə yerə intizar çəkmək yaxşı bir iş olsaydı, bir ümmətin içində Hüseyn ibni Əli əleyhissəlam Allahın rəhmətinin intizarını çəkmək üçün hamidan daha ləyaqətli olardı.

Hüseyn əleyhissəlam “**İnnəllahə la yuğəyyiru ma bi qəvmin hətta yuğəyyuru ma bi ənfusihim**” ayəsinin dediyi kimi olmaq istəyirdi. İslərin gedisi öz nəzarəti altına alaraq, cəddi həzrət Peyğəmbər kimi öz ictimaiyyətində bir islahat yaratmaq istəyirdi. İmam özü demişkən:

Asan işlər coxlarına asandır, lakin islam həmişə bu işlərlə idarə oluna bilməz. Bə’zi vaxtlar iş o yerə çatır ki, Hüseyn ibni Əli (ə) kimi bir insanın hərəkətə gəlib, əks-əməl göstərməsi tələb olunur. O, da bütün islam cəmiyyətini silkələyir və nəticəsi əsrlər boyu müxtəlif surətlərdə zahir olan, yüzlər və minlərcə illər sonra da baş verən hərəkətlərin ilham qaynağına çevrilən hərəkat yaradır. Bu isə qeyd olunan ayənin aşkar nümunəsidir. Biz öz uşaqlarımızı sevdiyimiz halda, necə

ola bilər ki, Hüseyn ibni Əli əleyhissəlam öz övladlarına qarşı biganə olsun?

Şübhəsiz o, öz uşaqlarını bizim öz uşaqlarımızı sevdiyimizdən daha artıq sevərdi. Çünkü onun insaniyyət və ülvi duyğuları bizdən qat-qat çox idi.

Həzrət İbrahim də yüksək insani duyğulara malik olduğu üçün öz balasını çox sevirdi. O həzrət eyni halda Allahı hər şeydən və hamidian çox sevirdi və onun qarşısında hər bir şeyi unudurdu.

Yuxarıda qeyd etdiyimiz səbəblərə əsasən, İmam (ə)-in qiyamı bütün qiyamlardan üstündür və həmişə canlı qalib tarix səhifələrində parlayır, insanlara əbədi dərs verərək misilsiz bir hərəkat kimi tanınır.

Elə buna görə də biz islam nöqteyi-nəzərindən əmr be mə'ruf və nəhy əz münkəri tanımlı və bu əsasın bu qədər əhəmiyyətli olduğunu səbəbini başa düşməliyik. Bu məsələ o qədər əhəmiyyətlidir ki, Hüseyn ibni Əli (ə) kimi böyük bir şəxsiyyəti bu yolda canından keçməyə və bütün əzizlərinin, ardıcıllarının, dostları və səhabələrinin qanının tökülcəyini bilərək, dünyada misli görünməyən bir faciəni qəbul etməyə vadar etmişdir.

İndi min neçə yüz ildən sonra yeri vardır ki, imamın önungdə durub şəhadət verək:

*Şəhadət veririk ki, sən namazıdırçaldıb yüksəldin, zəkatı yerinə yetirdin.* Çünkü zəkat təkcə pul vermək deyildir, nitqin zəkatı var, fikir və əqlin də zəkatı vardır. Daha doğrusu, vücudun da zəkatı vardır... Allahın bizə bəxş etdiyi hər bir ne'mətin zəkatı vardır. Siz hər vaxt bu ne'mətlərin səmərəsini Allah bəndələrinin ixtiyarına qoysanız, o ne'mətin zəkatını vermiş olarsınız.

Allah-təala "Bəqərə" surəsində buyurur:

"Qeyb aləminə iman gətirib namaz qılanlar, onlara əta etdiklərimizdən Allah yolunda bağışlayanlar həqiqətən mö'min və təqvalıdırlar." İmam, "Bizim onlara verdiklərimizdən bağışlayarlar" nə deməkdir?-deyə soruşanların cavabında buyurdu: "Zəkat təkcə mal-dövlət haqqında deyil."

Məsələn, əgər siz başqalarının bilmədiyi bir elmə maliksinizsə, bildiyiniz elm faydalıdırsa, o elmi möhtac olanlara öyrətməklə onun zəkatını ödəməlisiniz.

*"Sən namaz qılıb zəkatı ödədin, əmr be mə'ruf və nəhy əz münkəri yerinə yetirdin. (Yə'ni əmr be mə'ruf və nəhy əz münkər bu hərəkatın əsas məqsədidir). Var gücünlə Allah yolunda hər bir insana layiq olan bir şəkildə çalışdın."*

Burada diqqətimizi cəlb edən bir mövzu var, o da bundan ibarətdir ki, görəsən bu təsdiqlər nə üçündür?

Adətən biz, hakimə yəqin olmayan bir sözü sübut etmək üçün onun yanına gedirik. Məsələn, bir iddianı sübut etmək üçün deyərik: "Mən şəhadət verirəm ki, bu şəxs filankəsdən müəyyən qədər pul almışdır." İndi biz burada İmam Əleyhissəlamın xeyrinə şəhadət vermək istəyirikmi? Əsla belə deyildir, burada bə'zi alımlar çox gözəl bir mövzuda söz açırlar:

İnsan bə'zi vaxtlar dediyi sözü başqasına bildirmək üçün yox, bu mə'nani başa düşdüyüünü ona göstərmək üçün deyir.

Bu, düzgün bir işdir. Siz bə'zən bir adamın qarşısında bir şeyə şəhadət verirsiniz, ancaq bunu onun bilməsi üçün yox, (çünki o özü bilir) özünüzün bu mövzunu başa düşdüyüünü ona demək istəyirsiniz.

Burada şahidlik e'tiraf mə'nasındadır. Məsələn, mən e'tiraf edirəm ki, sənin qiyamın əmr be mə'ruf və nəhy əz münkər məsələsinə görə idi. Mən sənin kufəlilərin də'vətinə görə qiyam etmədiyini bilirəm. Sən bey'ət məsələsi üçün qiyam etmədin, sənin qiyamın başqa bir mə'nani əks etdirir. Sən

başqa bir qanununu həyata keçirirdin, o qanun əmr be mə'ruf və nəhy əz münkər idi.

İnsan əməlinin cismi və ruhu vardır, ola bilər ki, "sən" və "mən" bir işi eyni şəkildə görək, nümunə üçün hər ikimiz namza qılıb infaq edirik və bunlar cismi baxımdan bir-biri ilə fərqlənmir. Ola bilər ki, səndə olan ixləs, təvazökarlıq, məhəbbət, eşq və ruhi həyacan məndə olmasın. Məhz bu ruhi sifətlər sizin işinizi dəyərləndirər və ona müqəddəs rəng bəxş edər.

Çoxları Allah yolunda cihad etmişlər və hal-hazırda edirlər də, amma nəyə görə Əli (ə) bir zərbə ilə bu qədər dəyər qazandı? Ariflərin dediyinə görə əli əleyhissəlam "Allahda fani olmaq" dərəcəsinə çatmışdı. O həzrət elə bir mərhələyə çatmışdı ki, düşmən onun mübarək üzünə , bu hərəkət onun ruhiyyəsinə tə'sir etməsin deyə, düşmənin başını kəsməyi tə'xirə saldı. Demək o, öz varlığını deyil, Allahın varlığını istəyirdi, bu xüsusiyəti yalnız övliyalarda və peygəmbərlərdə görə bilərik. Qur'an övliyaların barəsində belə buyurur:

[Onlar Allaha] tövbə, ibadət və şükr-səna edənlər, oruc tutanlar [və ya cihad uğrunda, elm təhsil etmək üçün yurdundan ayrılib başqa yerlərə gedənlər], rüku və səcdə

edənlər [namaz qılanlar], yaxşı işlər görməyi əmr edib pis işləri yasaq edənlərdir.

[Ya Məhəmməd!] Belə mö'minləri [cənnətlə] müjdələ!"

Ariflər deyərlər: "İrfanın birinci mərhələsi tövbədir. Çünkü tövbə qayıtmaq deməkdir, yəni bir dəfə haqq yolundan azmış şəxs yenə də Allaha doğru qayıdır. Bu kimi şəxslər tövbədən sonra başqasına deyil, yalnız Allaha pərəstiş edərlər. Tövbə edən şəxslərə Allah hakim olar və onlar yalnız Allahın əmrinə itaət edərlər və Ondan başqasına tabe olmazlar. Əslində başqa mövcudu sitayışə layiq bilməzlər, onlar yalnız Allaha ibadət edərlər və səyahətçidirlər."

Alımlar "səyahət" sözünün izahı haqqında müxtəlif fikirlər irəli sürmüslər. Bə'ziləri demişlər: "Burada səyahət sözündən məqsəd oruc tutmaqdır, yəni, mə'nəvi səyahət orucluqda əmələ gəlir. Amma bir çox tədqiqatçılar, o cümlədən əllamə Təbatəbai "Əl-mizan" kitabında bunu qəbul etməyərək deyir: "Burada səyahətçidən məqsəd yer üzündə seyr edən adamlardır, çünkü Qur'an insanları yer üzündə seyr etməyə də'vət etmişdir. İslam dini bəşərin yer üzündə səyahət etməklə tarixi araşdıraraq ondan

ibrət dərsi almasını yüksək dərəcədə qiymətləndirir. Allah-təala Qur'anda buyurur:

“Ey müsəlmanlar! Sizdən əvvəl bir çox vaqiələr [ibrətli əhvalatlar] olub keçmişdir. İndi yer üzünü dolaşib haqqı təkzib edənlərin aqibətinin necə olduğunu görün!”

Sonra Qur'an ibadət nişanələrinin ikisini qeyd etmişdir:

Rükuda “Subhanə rəbbiyəl əzimi vəbihəmdih” və səcdədə “Subhanə rəbbiyəl ə’la və bihəmdih” deyənlər, belə bir əhval-ruhiyyə, düşüncə və mə’nəvi dəyərlərə malik olduqları üçün cəmiyyətin islahatçısı olmağa daha layiqdirlər. Cəmiyyətin islahatçısı olmaq istəyənlər, özlərini ancaq mə’nəviyyət sahəsində tərbiyə etməlidirlər.

Həzrəti əli əleyhissəlam Nəhcül-bəlağədə buyurur:

“Özünü camaata rəhbər və qabaqcıl tanıtdıran şəxs, ilk mərhələdə özünü islah etməli və nəfsindən hesab çəkməlidir. Yalnız bu xüsusiyyətlərə malik olan şəxs, “mən cəmiyyətin rəhbəri, vaizi, yolgöstərəni, müəllimi, tərbiyəcisi və islahatçısıyam”-deyə iddia edə bilər.”

O həzrət öz sözlərinin davamında buyurur:

“Özünü tərbiyə edən şəxs başqalarının tə’lim-tərbiyəsi ilə məşğul olan şəxslən daha artıq hörmətə layiqdir, çünkü özünü islah etmək daha çətin və daha əhəmiyyətlidir.”

Əmirəl-mö’minin (ə)-in elə sözləri var ki, qızıl suyu ilə yazılsa belə, yenə də azdır. Dil, danışlıq və sözdə haqq ədalətin dairəsi olduqca genişdir. Söz mərhələsinə gəldikdə isə, bütün danışqlar haqq və həqiqət əsasında olur, amma əməl sahəsində haqq mütləq şəkildə unudulur. İnsan asanlıqla haqqqa əsaslanıb danışlığı sözlərə əməl etmək istədikdə, bu işin nə qədər çətin olduğunu başa düşər.

Mö’minlərə müjdə ver ki, əgər tövbə və ibadət etdikdən sonra əmr be mə’ruf və nəhy əz münkərlə məşğul olsalar, daha artıq müvəffəq olacaqlar. Əgər bir adam əmr be mə’ruf və nəhy əz münkəri tərk etsə və qalan vacibatın hamısını yerinə yetirsə, onda onun bu əməllərinin faydası yoxdur və ondan uzaqlaşmaq lazımdır, hətta o adam özü tövbə etmədən başqalarını tövbəyə də’vət etsə belə, onu tərk etmək lazımdır.

Əmirəl-mö’minin Əli (ə) buyurur:

“Allah, əmr be mə’ruf etdiyi işin əksinə əməl edən adamlara lə’nət etsin. Allah, özləri

günaha alışdıqları zaman başqalarını nəhy əz münkər edənlərə lə'nət eləsin.

Ariflərin nəzərincə zahidin dörd müxtəlif yolu vardır:

**“Seyrun minəl xəlqi iləl həqq”**

1.Yə'ni: Xalq və təbiətdən Allaha doğru yönəlmək;

**“Seyrun bil həqqi fil həqq”**

2.Yə'ni: Allahda seyr etmək, yə'ni ilahi mə'rifət qazanmaq;

**“Seyrun minəl həqqi iləl xəlq”**

3.Yə'ni: Allahdan bəndələrə doğru seyr etmək, camaati tərbiyələndirmək üçün gəlmək;

**“Seyrun bil həqqi fil xəlq”**

4.Yə'ni: Həqiqətdə xalq arasında seyr etmək;

Burada demək istəyirlər ki, özü tövbə edən şəxs, əmr be mə'ruf və nəhy əz münkər etməyə layiqdir.

Mə'lumdur ki, imam Hüseyn əleyhissəlamın hərəkatı öz yüksək qiymətini əmr be mə'ruf və nəhy əz münkərdən almışdır.

İndi bilmək lazımdır ki, görəsən əmr be mə'ruf nə qədər əhəmiyyətli bir məsələdir ki, Hüseyn ibni Əli (ə) kimi bir şəxsiyyət öz canını bu yolda qurban verib şəhid oldu? Və

üümumiyyətlə bilmək lazımdır ki, belə bir insanın bu yolda qurban getməsi necə bir işdir? Bəli! Əmr be mə'ruf və nəhy əz münkər məsələsi, islamın əbədi varlığının birinci zəmanətçisidir çünki bu olmazsa, islam da olmaz!

Sizin bir eviniz, avtomobiliniz, fabrikiniz olsa və onlara baş çəkməzsizsinzsə və ya bacarıqlı bir ixtisasçı mühəndisi vəzifəyə götürməzsizsinzsə, onda vəziyyətin qarışdığını görəcəksiniz və artıq bundan sonra işi davam etdirmək mümkün olmayıacaqdır. Cəmiyyət də belədir, bəlkə bundan da yüz dərəcə üstündür! Görəsən həkimə ehtiyacı olmayan bir insan tapılarmı?

İnsan ya özü-öz vücudunun həkimi olmalıdır, ya da öz sağlamlığını qorumaq üçün göz, qulaq, burun və əsəb xəstəlikləri mütəxəssislərinə müraciət etməlidir. Çünki insanın bədən üzvləri müxtəlif ixtisasçı həkimlərə möhtacdır. Bununla belə, demək olarmı ki, cəmiyyətin nəzarət və idarəyə ehtiyacı yoxdur? Belə bir şey mümkün ola bilərmi? Heç vaxt! Ona görə ki, Hüseyn ibni Əli əleyhissəlamin əmr be mə'ruf və nəhy əz münkər yolunda, yə'ni islamın əbədi həyatının zəmanətçisi olan ən mühüm üsul yolunda şəhid oldu. Yə'ni, əgər bu qanun

(əmr be mə'ruf və nəhy əz münkər) olmasaydı, hər yeri təzyiq, iğtişaş və ayrılıq bürüyəcəkdi. Demək bu məsələ böyük bir əhəmiyyətə malik olduğu üçün imam Hüseyn (ə) bu yolda şəhid oldu.

Qur'ani-məcid aşkar şəkildə keçmiş cəmiyyətlərin dağlılib məhv olma səbəbini, onların arasında əmr be mə'ruf və nəhy əz münkər kimi islahedici bir qanunun olmamasında görmüşdür.

### **ƏMR BE MƏ'RUF VƏ NƏHY ƏZ MÜNKƏRİN ŞƏRTLƏRİ**

Əmr be mə'ruf və nəhy əz münkərə başlamazdan əvvəl, onun necəliyini və şərtlərini öyrənməliyik.

1.Mə'ruf və münkər nə deməkdir?

İslam dinində əmr be mə'ruf və nəhy əz münkər məsələsi ancaq müamilə, ibadət, ailə mühiti və davranışsa həsr olunmur.

Həmin səbəbə əsasən, burada mə'ruf sözü ümumi mə'nada işlənmişdir. Çirkin və pis işlərin xilafına olan hər hansı bir yaxşı əmələ "mə'ruf" deyirik. Əmr be mə'ruf yaxşılığa dəvət etmək, nəhy əz münkər isə pisliklərdən çəkindirmək mə'nasındadır. Lakin bu əmrədən məqsəd nədir?

Görəsən əmr be mə'ruf və nəhy əz münkər təkcə söz mərhələsindədir, yəni bu işi təkcə

dil ilə icra etməliyik? əlbəttə belə deyildir. Peyğəmbər, Əmirəl-mö'minin, bütün imamlar və din alımlarınə “Əmr be mə'ruf və nəhy əz münkər yalnız sözlə məhdudlaşır?” deyə müraciət edilsə, onlar “xeyr, bu məsələ təkcə söz və dillə deyil, əməldə də olmalıdır, müsəlman bütün varlığı ilə əmr be mə'ruf və nəhy əz münkər etməlidir” buyurarlar.

Əmirəl-mö'minin (ə) Qur'anın, yer üzünün bə'zi dairələrini ölü və meyit adlandırmاسının mə'nasını, yə'ni dirilərin içində ölü kimdir?” deyə soruşanların cavabında buyurdu:

“Camaat müxtəlif siniflərə bölünürlər: Bə'ziləri pis işlərlə rastlaşdıqda ürəkdən mütəəssir olub dilə gələr, tənqid edər və yol göstərərlər.

Onlar bu mərhələ ilə qane olmayaraq hər yolla olursa-olsun, istər mehribanlıqla, istərsə də kobudluqla və döyməklə əməli şəkildə əmr be mə'ruf və nəhy əz münkər edərlər. Bunlar həqiqətən diridirlər. Bə'ziləri isə işləri müşahidə edən kimi haray-həşir qoparır, öyünd-nəsihət verir və özlərinə də Allah tərəfindən bağışlanmaq istəyirlər.

Lakin bu adamlar əməl mərhələsinə gəldikdə geri çəkilirlər.

Belə adamlarda həyat və yaşayış üçün zəruri olan üç xüsusiyyətdən ikisi vardır.

Üçüncü sinifə mənsub olan insanlar da pis işləri görərkən ürəkləri yanar və lakin onlar yalnız narahat olarlar. Məsələn, Novruz bayramı Məhərrəm ayına təsadüf edərkən, xalqın imam Hüseyn (ə)-in hörmətini saxlamadığını görəndə narahat olub öz-özlərinə deyirlər:

“Əyləncə vaxtı çoxdur, bu günlər İmam (ə)-in əzadarlığının son günləridir. Biz imam Hüseyn (ə) məktəbindən faydalananmışıq, faydalanaçağıq da, bu ölkə imam Hüseyn (ə)-in ölkəsidir. Bizim xalq Əhli-beyt ardıcillacıdır, Hüseyn ibni Əli bu ölkənin şüarıdır. Matəm günləri qeyri-şər'i əyləncə yerlərinə getmək Hüseyn ibni Əli (ə)-a qarşı hörmətsizlikdir,” deyərlər. Amma yoldaşlarına: “Qardaş, İmam (ə)-in hörmətini saxla, biz indiyə kimi İmam (ə)-in hörmətini saxlamışıq və Hüseyn (ə) da bizi qoruyub saxlamışdır və...” deməyə hazır olmazlar.

İqbali Lahuri demişkən: “Müsəlmanlar heç vaxt islamı saxlamamışlar, əksinə olaraq həmişə islam müsəlmanları saxlamışdır.”

ölkəni böyük bir təhlükə bürüyən zaman müsəlmanlar əli ibni əbi Talib və Nəhcül-bəlağənin sorağına gələr və Hüseyn ibni Əli

(ə)-1 yada salarlar. Qur'an bizim barəmizdə buyurur:

"Müşriklər gəmiyə mindikləri zaman (dəryada batacaqlarından qorxub) dində ixləs sahibi olan mö'minlər kimi yalnız Allaha dua edərlər. Allah onları sağ-salamat quruya çıxaran kimi, yenə də ona şərīk qoşarlar."

Əmr be mə'ruf və nəhy əz münkərin birinci mərhələsi uşaqlarınıza yaxşı adlar seçməyinizdir. Qeyri-islami adların cəmiyyətdə yayılmasının qarşısını alın, çünki bu işin özü də bir növ nəhy əz münkərdir. Uşaqlarınızın, məktəbələrinizin, xəstəxanalarınızın və şirkətlərinizin adını islami etməyə çalışın. Ərəb dili bir tayfa dili deyil, əslində ümumislam dilidir. Qur'an olmasayı dünyada belə bir dil tapılmazdı. Ərəb dilinə qarşı mübarizə aparanlar, Qur'anı aradan aparmaq istəyirlər. Yaşamaq istəyən hər hansı bir millət öz dilini qorunmalıdır. Dili olmuş bir cəmiyyətin, sanki özü də olmuşdur. Demək lazımdır ki, ərəb dili ilə mübarizə edənlər, islamla mübarizə edirlər. Allaha and olsun ki, biz ərəb dili qarşısında ağır məs'uliyyət daşıyıraq, biz bu islam dilini qoruyub saxlamalıyıq. İslam düşmənləri sizin və uşaqlarınızın bu dili

öyrənməsinə maneə törədir. Bu dili mükəmməl surətdə öyrənin, onu öyrənməklə nəinki zərər görməyəcəksiniz, əksinə olaraq xeyri-mənfəət də tapacaqsınız.

Ərəb dili dünyanın diri dillərindən biridir. İngilis dili yüksək təbliğ olunaraq ailələrə nüfuz etmişdir. Bunun səbəbi nədir?

Ürəkləri bizim halımıza yanır mı? Yoxsa öz adət-ən'ənə və düşüncələrini bizə qəbul etdirmək istəyirlər? Onlar bu işlərlə bizim ruhumuzu əzmək istəyirlər!!!

Biz müsəlmanlar nə qədər qafil olmuşuq, yenə də qəflət yuxusundayıq. Sanki bütün dünya müsəlmanları əsrlər boyunca qəflət yuxusuna getmişlər və ayılmaq istəmirlər.

Nə qədər təəssüflü və cansızıcı bir haldır ki, müxtəlif ölkələrdən olan iki müsəlman Məkkə və Mədinədə görüşərkən bir-birlərinin dilini başa düşmədikləri üçün ingiliscə danışmaq məcburiyyətində qalırlar. Bu düşmənin üç-dörd yüzillik hiyləsidir!!! Görəsən artıq ayılaraq bu fitnəkarlıqlara qarşı mübarizə aparmaq zamanı gəlib çatmamışdır mı? Əlbəttə son zamanlarda müsəlmanlar arasında gözə çarpan dirçəliş və intibah çox sevindirici haldır.

(“Ey müsəlmanlar!) Siz insanlar üçün zahirə çıxarılmış ən yaxşı ümmətsiniz.

(Onlara) yaxşı işləri görməyi əmr edir, pis əməlləri qadağan edir və Allaha inanırsınız.

Bu böyük vəzifənin iki əsas şərti və iki önəmli təməli vardır. Onların biri agahlıq və bəsirətdir, çünki biz mə'rufun nə olduğunu bilməliyik. İnsan əmr be mə'ruf və nəhy əz münkər etmək üçün sosiologiya və psixologiya kimi elmlərə yiyələnməli və eləcə də lazımı məharətə malik olmalıdır...

Hər bir müsəlman münkər və mə'rufu bir-birindən ayırd etməli, onun nə olduğunu bilməli və münkərin haradan vücuda gəldiyini başa düşməlidir.

Buna görə də din rəhbərlərinin fikrincə, cahil və nadan adamların əmr be mə'ruf və nəhy əz münkər etməkləri əsla yaxşı deyildir?

Görəsən bunun səbəbi nədir?

Cahil əmr be mə'ruf və nəhy əz münkər edərsə vəziyyəti sahmanlaşdırmaq yerinə, gərginləşdirər. Təəssüflər olsun ki, bu sahədə çoxlu səhlənkarlıqlara yol verilmişdir. Hər halda bu vəizfə bizim boynumuzdan götürülmür. Biz “cahil olduğumuza görə bu sahədə heç bir məs'uliyyət daşıımıraq” deyə, iddia edə bilmərik. Qur'an bu barədə belə buyurmuşdur:

“Lakin Allah olacaq işi (mö’minlərin qələbəsini, kafirlərin məglubiyyətini) yerinə yetirmək üçün belə etdi ki, həlak olan aşkar bir mö’cüzə ilə (dəlillə) həlak olsun, sağ qalan da aşkar bir mö’cüzə ilə sağ qalsın.”

Mə’sum imamlardan bə’zi adamların cahilliyyi barədə sual olunduqda, onlar: “Qiyamət günü əməlsiz bir alimi gətirib, nə üçün öz dediklərinə əməl etmədin?” -deyə, soruşarlar, onun heç bir cavabı olmaz. “O, artıq öz çirkin əməllərinin cəzasını çəkməlidir” buyurarlar.

Başqa birisini də gətirib, ona: “Nə üçün əməl etmədin?” -deyə sual verərlər.

O “mən bilmirdim, başa düşmürdüm,” - deyər.

Ona deyərlər: “Bilmirdim, başa düşmürdüm də cavabdır? Nə üçün gedib öyrənmirdin? Allah-təala bu ağıl və düşüncəni nə üçün yaratmışdır? Ona görə yaratmışdır ki, hər bir şeyi diqqətlə öyrənib başa düşəsən.”

Əmirəl-mö’minin Əli (ə) buyurmuşdur:

Bizim xalq cahil bir xalq oldu, gərək onlara bəla göndəriləydi, bəla göndərilməzdən əvvəl onlar onun nə olduğunu bilmir və öngörənlilik etmirlər. Görəsən onlar nə üçün belədirlər?

Onlar təkcə öz vəziyyətlərini deyil, hətta bir səsioloq kimi öz yaşadıqları əsrdən neçə il qabaq baş vermiş hadisələri də başa düşməlidirlər.

“Biz artıq İbrahimə də doğru yolu nəsib etmişdik. Biz onun buna layiq olduğunu bildirdik.”

İmam Hüseyn (ə)-in hərəkatının qiymətini artırın səbəblərin biri də onun ziyanlı, bəsirətli və zəkalı olmağı idi. O gün imam Hüseyn (ə) pərdə arxasında gördüklərini başqları güzgündə də belə görə bilmirdilər.

Biz indi oturub o günlərin vəziyyətini araşdırırıq, amma o zamanın camaatı imam Hüseyn (ə)-i düşünə bilmirdilər, ancaq Hüseyn ibni Əli (ə) hər bir şeyi başa düşürdü. O zamanın ümumi əlaqələr vasitələri bu günkü kimi inkişaf etməmişdi. Şamda baş vermiş bir hadisənin xəbəri uzun müddətdən sonra Mədinə və ya Kufə camaatına çatırdı. Bə'zən də əhali baş verən hadisələrdən ümumi şəkildə heç bir mə'lumat əldə edə bilmirdilər. Məsələn, Mədinə hadisəsini buna misal gətirmək olar. İmam bey'ətdən imtina edərək qiyama qalxdı, Mədinədən Məkkəyə gəldi və bir sıra hadisələrdən sonra şəhid oldu. Bu mühüm hadisədən sonra əhali gözlərini ovuşduraraq

dedilər: "Qəribədir, Hüseyn əleyhissəlam da şəhid oldu? Görəsən o, niyə şəhid oldu? Xilafət mərkəzi olan Şama gedib məsələnin nə olduğunu yaxından öyrənməliyik."

Sonradan neçə nəfərlik bir hey'ət Şama gedib xəlifə ilə görüşdü, məsələni bütün təfərrüati ilə öyrəniq qayıtdı. Bu hey'ət üzvlərindən məsələnin nə olduğunu soruşduqda dedilər: "Soruşmayın! Biz Şamda olarkən göydən daş yağıb həlak olacağımızdan qorxurduq!! Biz elə şəxsin yanından gəlirik ki, aşkarda çaxır içir və itbazlıq edir. O, fisq-fücur əhli və meymunbazdır, hətta öz məhrəmlərilə zina edir.

İmam Hüseyn (ə) "belə getsə, islamla xudafızlışməli olacaqıq" deyib ayağa qalxdıqdan və bu yolda şəhid olduqdan sonra onlar yuxudan ayılıb Şama gedirlər. Oradan qayıtdıqdan sonra "Hüseyn (ə)-in sözü haqq imiş, o, uzaqgörənlik edibmiş"- deyə e'tiraf etdilər.

İmam Hüseyn (ə) bu mövzuların hamısını əvvəldən bilirdi və elə buna görə də buyurdu: "Bunlar məni öldürəcəklər. Amma bu gün sizə deyirəm, mənim şəhadətimdən sonra onların hökuməti davam etməyəcəkdir."

Ali-əbu Süfyan hökmranlığı artıq devrildi və bu iş çox tez həyata keçirildi. Ali-Üməyyə də hakimiyyətdə davam edə bilmədi, Bəni-Abbas ortaya çıxıb xilafəti onların əlindən aldı və 500-il hökumət etdi.

Kərbəla hadisəsindən sonra artıq Bəni-Üməyyə hökumətinin təməlləri sarsılmışdı.

O hökumətin öz içindən özünə düşmən tapılmışdı. Osman ibni Ziyad öz rəhmsiz və daşürəkli qardaşı İbni Ziyadın yanına gəlib dedi:

“Təki Ziyadın bütün övladları yoxsul və bədbəxt olaydilar, amma bizim sülalənin vasitəsilə belə cinayət törənməyəydi.”

Yezidin fahişə və əxlaqsız anası Mərcanə, oğlunun belə bir cinayət törətdiyini eşitdikdə dedi:

“Oğlum! Sən bu işi gördüğün üçün artıq behişt ətrini hiss edə bilməyəcək və ondan heç bir xeyir görə bilməyəcəksən.

Qaniçən və cinayətkar Mərvani-Həkəmin qardaşı Yəhya ibni Həkəm, Yezidin məclisində bir müxalif kimi ayağa qalxıb fəryad edərək: “Sübhanəllah!” Süməyyə (Ziyadın anası) övladı möhtərəm olmalıdır, amma sən Peygəmbər balalarını belə bir vəziyyətdə məclisə gətirmisən.”

Yezidin həyat yoldaşı Hindin əhvalatı bu e'tirazların aydın nümunələrindəndir, o da bir müxalif kimi Yezidi tənqid atəşinə tutdu. Yezid çarəsiz qalib imamın şəhadətindəki rolunu inkar edərək dedi: "Mən belə bir işə razılıq verməmişdim, Abdullah ibni Ziyad özbaşınalıq edib bu cinayəti törətmışdır."

İmam Hüseyn əleyhissəlamın şəhadətindən Yezid çox bədbəxtlik və zəlalətlə hökmranlıq edib cəhənnəmə vasil oldu. Ondan sonra onun özünə vəliəhd tə'yin etdiyi oğlu Müaviyə ibni Yezid xəlifə oldu. O, bir neçə gün sonra mənbərə çıxbıd dedi:

"Ay camaat! Mənim babam Müaviyə Əli (ə)-a və atam Yezid isə Hüseyn ibni Əli (ə)-a qarşı mübarizə apardı. Bu müharibələrdə mənim atamlı babam deyil, həzrət Əli (ə)-la imam Hüseyn (ə) haqq idilər. Mən atama qarşı nifrət bəsləyirəm, özümü isə xilafətə layiq görmürəm.

Çünki atam-babam etdikləri günahları bir daha təkrar etmək istəmirəm. Elə buna görə də xilafətdən imtina etməyi məsləhət görürəm."

Bu e'tirafların hamısı, imam Hüseyn əleyhissəlamın qiyamı nəticəsində idi.

## ƏMR BE MƏ'RUF VƏ NƏHY ƏZ MÜNKƏRİN DƏRƏCƏLƏRİ

Əmr be mə'ruf və nəhy əz münkər bir neçə hissə və dərəcəyə bölünür:

1-Pislikdən çəkindirən və yaxşılığa də'vət edən şəxs, ürəkdən və bütün varlığı ilə günahlara nifrət bəsləməlidir. Əmr be mə'ruf və nəhy əz münkərin ən birinci məsələsi hicr və e'razdır (günahdan çəkinmək və üz döndərmək). Siz birisinin pis və yaramaz işlərlə məşğul olduğunu gördükdə, onun özü ilə deyil, işləri ilə mübarizə etməlisiniz. Məsələn, ailəvi get-gəliniz olan və hədiyyə verib-aldığınız səmimi dostunuz aşkar bir günah etdiyini görən zaman, ona qabaqkı səmimiyyətlə yox, əksinə olaraq çox e'tinasız və soyuqqanlıqla yanaşsanız, bu özü bir növ tənbeh olar.

Yeri gəlmışkən qeyd etmək lazımdır ki, insan əmr be mə'ruf və nəhy əz münkər haqqında məntiqlə addım atmalıdır, daha doğrusu onun əməli məntiqə uyğun olmalıdır. Əlbəttə, bu əks-əməl o vaxt tə'sir göstərə bilər ki, əlaqənizi kəsdiyiniz şəxs ruhi əzab-əziyyət çəkib öz işindən peşiman olsun. Əgər sizin təcrübəsiz gənc övladınız və ya dostunuz çirkin bir əmələ qurşansa, sizin əlaqənizin kəsilməsi onları günaha

daha da rəğbətləndirər. Yə'ni onlar tam sərbəstliklə öz günahlarını davam etdirərlər. Məsələn, get-gəl etdiyiniz bir ailənin fəsad və günaha qurşandığını gördükdə, öz abrinizdan qorxub əlaqənizi kəsirsiniz, çünki insan özündən asılı olmayaraq başqalarının tə'sirinə mə'rız qalır. Bə'zən, günaha qurşanmış bir dostumuzla əlaqəmizi davam etdirmək onu günaha rəğbətləndirər və ondan uzaqlaşmağımız isə onu tənbəh edər, belə bir vəziyyətdə əlaqəmizi kəsməyimiz mütləq vacibdir.

#### İkinci mərhələ:

Alımların nəzərincə, dillə öyünd-nəsihət verərək xalqı yaxşı işlərə doğru istiqamətləndirmək nəhy əz münkərin ikinci mərhələsidir. Bir çox insanlar vardır ki, cahillikləri üzündən düşmənin təbliğatına uyub haqq yolundan azmışlar. Bu kimi şəxslər, fəsadın eyb və zərərlərini onlar üçün açıqlayıb izah edə bilən mehriban bir müəllim, tərbiyəçi və yolgöstəriciyə möhtacdırlar. Bununla belə əgər biz günahkar bir şəxsi moizə və məntiqlə doğru yola yönəldə bilsək, onunla əlaqə saxlamağımız vacibdir.

#### Üçüncü mərhələ:

Bu mərhələ əməl mərhələsidir. Bə'zən günahkar şəxs elə bir mərhələdə olur ki, nə üz döndərib uzaqlaşmaq tə'sir göstərir, nə də öyünd-nəsihət və məntiq. Belə bir vəziyyətdə, əmələn günahkar şəxsin qarşısını almalıyq. Görəsən əməldən məqsəd nədir?

Bə'zi vaxtlar tənbeh etməyimizin lazımlığına baxmayaraq, əməldən məqsəd hədələmək, döymək və yaralamaq deyildir.

İslam həddi-hüdud dinidir, islam nəzərincə bə'zi vaxtlar günahkar şəxsə ancaq tənbeh tə'sir göstərə bilər. Əlbəttə insan belə zənn etməməlidir ki, bütün yerdə düşmənçilik və kobudluq lazımdır.

Həzrət Əli (ə) Peyğəmbərin davranışları barədə buyurur:

“O, müalicə edən bir həkim idi. Həkim, dava-dərmanla və lazımlı olduqda isə cerrahlıq və dağ basmaqla yaraları sağaldar.”

Şair demişkən:

*Əzəldən yoğrulmuş sevinclə kədər,  
Lazım gəlsə cerrah, əməl də edər.*

Əmr be mə'rufun mərhələləri də nəhy əz münkərin mərhələləri kimidir.

Əmr be mə'ruf ya moizə və öyünd-nəsihət verməklə və yaxud da əməllə icra olunmalıdır.

Əməl mərhələsində təkcə sözlə kifayətlənmək olmaz. Bizim ictimaiyyətin böyük eyiblərindən biri də, sözə həddən artıq əhəmiyyət verməməyimizdir. Söz öz yerində yüksək əhəmiyyətə malikdir, həqiqəti danışın, yazın və izah etməyincə heç bir iş görmək olmaz. Bə'ziləri isə hər bir şeyi ancaq sözlə həyata keçirmək istəyirlər. Bizi bu səhvdir. Söz lazımı şərt olsa da kifayətedici deyil, əməl də gərəkdir.

Əmr be mə'ruf və nəhy əz münkər iki hissəyə bölünmüdüdür: Müstəqim və qeyri-müstəqim. Bə'zi vaxtlar siz əmr be mə'ruf və nəhy əz münkər etmək üçün müstəqim surətdə müdaxilə edirsiniz, daha doğrusuayağa qalxın “filan işi yerinə yetirməyinizi xahiş edirəm” deyirsiniz. Amma bə'zən də qeyri-müstəqim yolla onu başa salırsınız. Məsələn, bir şəxsin filan əməlini tə'rifləməklə ona bu işin yaxşı olduğunu bildirmək istəyirsiniz. Bu üslubun tə'sir dairəsi olduqca genişdir.

Bu məsələni aydınlaşdırmaq üçün bir rəvayət nəql edirik:

İمام Həsən və imam Hüseyn əleyhiməssəlam uşaq ikən qoca bir kişinin səhv dəstəmaz aldığıni görürlər.

İslam adət-ənəsi və psixologiyasından agah olan bu iki imam, ona dəstəmazının düz olmadığını bildirmək istəyirlər. Digər dərəfdən qocanın könlünə toxunmaq istəmirdilər. Çünkü o kişi açıqlanıb “xeyr! Mənim dəstəmazım düzdür”-deyə bilərdi.

Onlar qabağa gedib dedilər: “Biz hər ikimiz sənin hüzurunda dəstəmaz alırıq. Sən diqqətlə bax və kimin dəstəmazının yaxşı olduğunu de!” Qoca kişi: “Yaxşı, dəstəmaz alın, mən sizin aranızda münsiflik edərəm.”

İمام Həsən (ə) və imam Hüseyn (ə) hər ikisi düzgün və kamil bir dəstəmaz aldıqdan sonra o, öz dəstəmazının batıl olduğunu başa düşdü.

Qoca dönüb bu iki imama dedi: “Sizin hər ikinizin dəstəmazı düzdür, mənim öz dəstəmazım batıl imiş.”

Əgər onlar qəzəblə: “Qoca kişisən, heç utanıb xəcalət çəkmirsən! Hələ dəstəmaz almağı bacarmırsan?”-desəydilər, onda o kişidə namaza qarşı daimi bir nifrət hissi oyana bilərdi.

Xətblərin biri deyir:

Məşhəddə dinsiz bir şəxs var idi. Mən onunla get-gəl edib çox danışıqdan sonra, yumşalıb həqiqi bir mö'min oldu, tamamilə dəyişdi, yüksək və həssas vəzifə daşıdığını baxmayaraq həmişə namazını camaatla qılmağa başladı. Günorta və şam namazını Gövhərşad məscidində, mərhum Nəhayət Nəhavəndinin arxasında qılırdı. Münasib bir fürsət əldə etdikdə camaat namazında iştirak edərkən paltarlarını soyunub ciyninə bir əba salardı... Bir müddətdən sonra onu daha görmədik, səfərə getdiyini təsəvvür etdik. Bir xeyli soraqlaşdıqdan sonra dostlar "o, buradadır, özü gəlmir"-dedilər.

Nəhayət mə'lum oldu ki, o həm camaat namazını, həm də bizi tərk etmişdir. Bu mö'min kişinin birdəfəlik dindən üz döndərməsinin səbəbini öyrənmək məqsədi ilə tədqiqat aparmağa başladıq.

Bu macəra ilə maraqlanaraq nəhayət öyrəndik ki, həmin şəxs camaat namazında iştirak edib dördüncü, beşinci sıralarda dayanmışdır. Bir gün pişnamazın arxasında və birinci sıradə dayanmış mürtəce şəxslərdən biri namaz vaxtı ön sıradan durub sıraları keçərək beşinci sıraya gəlib çatır və bu kişi ilə üzbəüz oturub deyir:

Sizə bir sual vermək istəyirəm, siz müsəlmansınız yoxsa...?

Bu kişi:

Bu sual nədir ki, məndən soruşursunuz?

Mürtəce kişi:

Xahiş edirəm, buyurasınız ki, siz müsəlmansınız ya yox?

O, dedi:

Sən nə demək istəyirsən, əlbəttə ki, mən müsəlmanam, əgər müsəlman olmasaydım buraya gəlməzdim.

Mürtəce və özünü müqəddəsliyə vuran kişi:

Əgər müsəlmansansa, bəs niyə üzünü qırxb bu kökə salmışan?-deyə soruşdu.

Söz buraya yetişdikdə o kişi:

Bu məscid, bu camaat namazı, bu din və məzhəb özünüzün olsun, mən getdim-deyə ayağa qalxb yola düzəlir.

Bu da üzdəniraq nəhy əz münkərin başqa nümunəsidir. Xalqı dindən qaçırtmaq və din düşmənlərinin sayını artırmaq üçün bundan da tə'sirli bir səbəb tapmaq olarmı?

Bir gün xarici bir jurnalda dindar bir qızın hekayəsini oxuyurdum:

Şahzadələrin biri ona vurulmuşdu. O, çox şəhvətpərəst olduğuna görə, qızı tora salmaq

istəyirdi. Bu dindar, ismətli və nəcabətli qız heç cürə ona təslim olmurdu.

Nəhayət şahzadə mə'yus olub qızdan əl çəkdi. Neçə gündən sonra bir nəfər qızın tərəfindən ona xəbər gətirib dedi:

“O qız bir müddət səninlə xoş güzəran keçirməyə hazırlıdır və...”

Şahzadə təəccüblənib bu barədə tədqiqat aparmaq qərarına gəlir, görəsən nə üçün belə bir nəcabətli və iffətli qız birdən-birə əyyaşlıq və xoşgüzəranlığa meyl salmışdır?!

Bir qədər maraqlandıqdan sonra məsələnin səbəbini öyrənir. O macəra bundan ibarət idi ki, bir keşiş bu qızın yüksək dini əhval-ruhiyyəyə malik olduğunu duyub, onun əqidəsini daha da artırmaq qərarına gəlir. Bir gün o, qızın yanına gedir və ona müraciətlə:

Sənə bir hədiyyə gətirmişəm,-deyir.

Onlar üzbüüz oturarkən ruhani keşiş töhfəni qızın qarşısında yerə qoyur və örtüyü onun üstündən çəkir. Qız qarşısında bir ölüünün kəlləsini gördükdə diksinərək “bu nədir?”-deyə soruşur.

Keşiş: “Onu qəbristanlıqdan gətirmişəm, sən onun barəsində dərindən fikirləssən, dünyanın nə qədər vəfasız olduğunu duyacaqsan...”

Keşiş bu işi ilə qızın ürəyində dinə qarşı elə bir nifrət yaratdı ki, o:

“Dünyanın sonu belə olacaqsa, bəs nə üçün bu beşgünlük yaşayışı özümə haram edim?”- deyə, əyyaşlıq və pozğunluğa qurşanır.

Bu da yanlış öyünd-nəsihətin başqa bir nümunəsi. Biz artıq bu kimi tövsiyə və nəsihətlərin tə'sirinin mənfi olduğuna inanmalıyıq.

Bu mövzu ilə əlaqədar mənim özümün bir xatırəm vardır:

Qumda olarkən yenicə işə başlamış məşhur bir şirkətin maşını ilə səfərə çıxdım..

Vəramin şəhərində sürücünün ürəyində mənə qarşı ikrəh hissi oyandığını duydum, əlbəttə biz əvvəldən bir-birimizi tanımadıq. Az sonra ondan:

Maşını harada saxlayacaqsınız?-deyə soruştum?

Bilmək istəyirdim ki, maşın yol üstündəki yeməkxanalarda saxlayarkən namaz qılmağa vaxt olacaq ya yox. O, cavabımı elə bir tərzdə qaytardı ki, Məşhədə kimi bir kəlmə də olsun belə, danişmağa cəsarətim çatmadı. öz-özümə dedim, bu şəxs müsəlman deyil, yəhudidir. Simnan şəhərində maşın dayandı. Mən dəstəməz olarkən gördüm ki, sürücü ayaqlarını yuyur, mən onun dəstəməz alıb

namaz qıldığını gördüm. Mən onun müsəlman olduğunu və namaz qıldığını yəqin etdim. Onun bizimlə rəftarı qabaqkı kimi idi. Məndən bir oturacaq arxada iki nəfər Türbətli tələbə əyləşmişdi. Sürücü onlara məhəbbət göstərirdi. Yuxulamasın deyə tələbələrin birini çağırıb öz yanında oturtdu. Nəhayət bu müəmmə mənim üçün həll oldu. O sürücü bütün bədbəxtliyinin səbəbini mollalarda görürdü. Bu kimi təsəvvürlər bir yanlış və yersiz əmr be mə'ruf və nəhy əz münkərin nəticəsində yarana bilər.

Bu işlər, xalqı dindən uzaqlaşdıraraq, onları bədbəxt etmək, dinə və ruhaniyyətə qarşı düşmən yaratmaqdır. öz-özümə dedim, Allah atasına rəhmət eləsin, mollalarla düşmən olsa da, islamla düşmən deyil, namaz qılır, oruc tutur, imam Rza (ə)-in ziyarətinə gedir və s...

### **ƏMR BE MƏ'RUF VƏ NƏHY ƏZ MÜNKƏRİN NÖVLƏRİ**

Dediymiz kimi, əmr be mə'ruf və nəhy əz münkər iki hissəyə bölünür: Nəzəri və əməli. Bunların hər birisi özü-özlüyündə müstəqim və qeyri-müstəqim hissəyə ayrıılır.

Siz qeyri-müstəqim yolla əmr be mə'ruf və nəhy əz münkər etmək istəsəniz, ilk

mərhələdə saleh, təqvalı, pəhrizkar və öz elminizə əməl edən müsəlman olmalısınız. Əməlin tə'sir dairəsi başqa amillərdən olduqca genişdir. Söz əməl qədər tə'sir göstərə bilməz. Xalqın filosoflara deyil, Peyğəmbər və övliyalara itaət etməsi bizim iddiamızı aydın şəkildə sübut edir.

Çünki filosoflar cəmiyyətdə ancaq bir məktəb və ideologiya aşayırlar. Otağın bir guşəsində oturaraq kitab yazıb cəmiyyətə təhvil verirlər. Amma peyğəmbərlər və övliyalar ideologiyaya əhəmiyyət verməklə yanaşı, tam qətiyyətlə öz dediklərinə əməl edirlər. Daha doğrusu, insan əvvəl əməl edib sonra danışarsa, sözünün tə'siri neçə dəfə artar.

Əli ibni Əbi Talib əleyhissəlam buyurur:

Mən heç vaxt sizi özüm əməl etmədiyim bir şeyə də'vət etməmişəm və habelə kimsəni özüm tərk etmədiyim bir əməldən çəkindirməmişəm. özüm tərk edən kimi sizi də çəkindirərəm.

Xalqı dilinizlə deyil, əməlinizlə dinə də'vət edin. İnsan əməl edərsə, cəmiyyətdə olduqca artıq tə'sir bağışlaya bilər.

Müasir və məşhur filosof Janpalın bu mövzu ilə əlaqədar yeni bir sözü vardır. Bu

sözün yeniliyi olmasa da, yeni bir ifadə ilə bəyan edilmişdir, o, deyir:

“Mən cəmiyyəti özüm gördüyüm işə də’vət edərəm,” O, düz deyir, siz öz əməlinizdə cəmiyyəti pisliyə, yaxud yaxşılığa də’vət edərsiniz. Şübhəsiz ki, sizin əməliniz öz ictimaiyyətinizdə bir növ sədaqət yaradacaqdır, bu inkar edilməz bir həqiqətdir. Əslində biz cəmiyyəti öz gördüyüümüz işə də’vət edirik. İnsan, xalqı özü çəkinmədiyi bir əməldən uzaqlaşdırmaq istəsə, onun fəaliyyəti nəticəsiz qalar. Mən sizə desəm, siz mənim əməlimə deyil, sözümə baxın! Bu iş mümkün olası deyil. Birinci dərəcədə əməl və sonra isə söz öz tə’sirini göstərir.

Hər bir islahatçı şəxs birinci dərəcədə özü saleh olmalıdır. özü sıravi əskərlərlə bərabər irəliləyən sərkərdə ilə, arxada dayanıb yalnız əmr edən sərkərdənin fərqi çoxdur. Peyğəmbər və övliya həmişə: “Biz getdik siz də ardımızca gəlin!”-deyə əmr edərmişlər.

Rəsuli-əkrəm (s) öz buyurduqlarına əməl etməsəydi islam ordusu bu qədər müvəffəqiyyət əldə edə bilməzdı. Xalqa: «Gecə namazı qılın!»-deyə əmr etsə də, özü hamidan çox ibadət edərdi. İnfaq və fədakarlıqda da belə idi. O, özü birinci fədakar idi. Yəni əvvəl özü başlayar, sonra başqalarına əmr edərdi. O, «**Cihadun fi**

**səbilillah»** deyə əmr etdikdə, özü və qohum-əqrəbəsi cəbhənin ön sırasında dayanırdılar. Təbiidir ki, Peyğəmbərin bu işi başqalarını da rəğbətləndirirdi. Onlar, Peyğəmbərin öz istəklilərini ölümə yolladığını və özünün hamidan əvvəl silahlanıb düşmənin üzərinə hücum etdiyini və bu yolda ziyan görüb dişinin sınmasını müşahidə etdikdə, artıq onun həqiqət olduğuna inanırdılar.

Peyğəmbərin (s) Həmzeyi Seyyidüş-Şühəda və əli əleyhissəlamdan istəkli adamı var idimi? O, Bədr davasında hamidan əvvəl bu iki nəfəri meydana göndərdi. Həzrət Əli (ə) Peyğəmbərin əmioğlusu və kürəkəni idi, o, Peyğəmbərin oğlu kimi idi. Çünkü, Əli (ə) Peyğəmbərin evində böyüyüb, boy-a-başa çatmışdı.

Əvvəlcə istəkli əmisi Həmzə və əmioğlusu əbiübəydə ibni Harisi müharibə meydanına göndərdi.

Hüseyn ibni Əli əleyhissəlamın əməli çox idi, yoxsa xütbəsi? əməllərinin miqdarı xütbələri ilə müqayisədə qat-qat çox idi. Əməl olan yerdə sözə ehtiyac duyulmur. O, öz xütbəsində fəryad edərək buyurdu:

«Öz qanını bizim yolumuzda axıdib,  
şəhadət zirvəsinə yüksəlmək istəyənlər bizimlə  
gələ bilərlər, başqa məqsədləri olanlar  
qayıtsınlar. Canından keçməyənlər bizimlə  
gəlməsinlər. Bizim qafiləmiz candan

**keçənlərin qafiləsidir.**» Görürsünüz ki, imam Hüseyn (ə)-in ən istəkliləri candan keçənlərin qafiləsində idi. Hüseyn (ə) öz əzizlərini Mədinədə qoyub gəlsəydi, kimsə e'tiraz edərdimi? Əlbəttə yox! İmam əgər öz əzizlərini Kərbəla səhnəsinə gətirməsəydi, onun qiyamı bu qədər mə'nəvi dəyərə malik ola bilməzdi. Hüseyn əleyhissəlam Allah yolunda öz qanına boyanıb şəhid oldu. O, öz var-yoxunu tamamilə bu yolda fəda etdi. İmam Hüseyn (ə)-in əzizləri buraya zorla deyil, əqidə və iman üzrə gəlmışdilər. İmam bu səfərdə zərrəcə olsa ürəyində qorxu hissi olanları gətirməmişdi. Həmin səbəbə əsasən İmam əleyhissəlam onunla gələnləri yol uzunu iki-üç dəfə sınadı və imtahandan çıxmayanları qaytardı.

İmam Məkkə şəhərindən hərəkət edərkən:

“Canından keçməyə hazır olmayanlar qayıtsınlar”-deyə əmr etdi. Amma bə'ziləri elə təsəvvür edirdilər ki, bəlkə də imam Kufəyə mənfiət dalınca gedir, onlar: “Biz, qafilədən geri qalmamalıyıq” deyə, yola düşdülər. Cöl ərəblərinin bir hissəsi imam Hüseyn əleyhissəlama qoşuldular. İmam (ə) yol uzunu belə bir xütbə oxudu: **“Ey camaat! Bizim müvəffəq olub yüksək məqam və vəzifələr əldə edəcəyimizə ümid edənlər səhv edirlər.”** Bu xütbədən sonra çoxları qayıtdılar. İmam tez-tez ona qoşulan camaati sınayırdı, Aşura gecəsi

isə sonuncu sınaq həyata keçirildi. O gecə imamın bütün səhabələri sınaqdan çıxdı.

Nasixüt-təvarixin müəllifi səhv edərək yazır ki, Aşura gecəsi imam Hüseyn əleyhissəlam xütbə oxuyub öz məqsədini bildirdikdə, bir dəstə o Həzrəti tərk edib qaçırlar. Tarix kitablarının heç birisi bu mətləbi təsdiq etmir. Aşura gecəsi imamın səhabələrindən heç birisi o Həzrəti tərk etmədi. O gecəyə kimi imamlı qalanlar bütün imtahanlardan çıxmışdır.

Əgər Aşura gecəsi imamın səhabələrindən bir nəfər də olsa belə düşmənə qoşulub özünü təhlükədən qurtarsayıdı, bu İmamın məktəbinə böyük bir nöqsan hesab edilərdi. Əksinə olaraq o gecə düşmən ordusundan ayrılaraq imama qoşulan da oldu. Əgər Hüseyn ibni Əli əleyhissəlam nə kimi təhlükələrlə qarşılaşacaqlarını bildirməsəydi, ola bilərdi ki, Kərbəla hadisəsindən sonra camaatın yarısı qayıdır ibmanın əleyhinə təbliğat aparayırlar. Çünkü heç vaxt cəbhədən qaçanlar-“mən qorxub qayıtdım”- deməz.

Əksinə hər kəs öz xeyrinə olan yalançı bir məntiq uydurub özünə bəraət qazandırardı.

Hüseyn ibni Əli əleyhissəlam ordu başçılığına namizəd olan Hürr ibni Yəzid Riyahini özünə doğru cəlb etdi. Qeyd etmək lazımdır ki, Hürr adı bir şəxs deyildi. Hamı

bilir ki, düşmən ordusunda Ömər Səddən sonra ikinci böyük şəxsiyyət Hürri idi. O, zirək və şücaətli bir kişi idi. Hüseyn ibni Əli (ə) onu, özünə birinci qılinc çəkən şəxs olmasına baxmayaraq, əməli əmr be mə'rufla cəzb edib tövbə edənlərin cərgəsinə daxil etdi. Bu kişi, öz rəşadət və fədakarlığı ilə məşhur idi. O, min nəfər atlı ilə imamın qarşısını kəsməyə tapşırıq almışdı.

İمام əleyhissəlam onu kövrəltdi, ürəyinə həqiqət işığı saldı. O, ilk növbədə dünyapərəst bir adam idi, amma təbiətində olan paklıq onu imam Hüseynə doğru yönəltdi.

Amma, digər tərəfdən də o, hər bir insanın vücudunda olan fitrətə görə, öz-özünə “Ölsəm, bir daha arvad-uşağımı görməyəcəyəm, mal-dövlətimi itirəcəyəm, mən öldükdən sonra bəlkə də düşmən var-yoxumu müsadirə edib uşaqlarımı heç nə verməyəcək və...”-deyirdi.

Belə bir vəziyyətdə insan iki yolun ayrıcında çəşib qalar. Bir nəfər Hürrün titrədiyini gördükdə, ona müraciətlə: “Nə üçün titrəyirsən”-dedi. O, elə təsəvvür edirdi ki, Hürr qorxusundan titrəyir. Hürr: Sən mənim nə kimi vicdan əzabı çəkdiyimi bilmirsən. Mən özümü Behiştə Cəhənnəm

arasında sərgərdan görürəm, nəqd cəhənnəmi, yoxsa nisyə behiştı seçmək üçün tərəddüddəyəm-dedi.

Hürr dərin iztirab keçirirdi, o, qəti qərara gələ bilməmişdi. Düşmən bilməsin deyə, özünü yavaşca kənara çəkib atını qamçılıyaraq imam Hüseyn əleyhissəlamın xeymələrinə doğru getdi. O, imam Hüseyn əleyhissəlamın səhabələri onun həmlə edəcəyini təsəvvür etməsinlər deyə, təslim olmaq və aman istəmək nişanəsilə qalxanını tərsinə tutdu.

Onunla ilk rastlaşan imam Hüseyn əleyhissəlam idi. İmam xeymənin qapısında dayanmışdı. Hürr: “**Əssəlamu ələykə ya əba əbdullah**” -deyə salam verdi. Sonra İmama müraciətlə: - “Mən günahkaram, mən bədbəxtəm, mən sizin yolunuzu bağlayan günahkaram...”- dedi.

O, əlini Allah dərgahına uzadıb dedi: “İlahi! Mən sənin övliyalarını qorxutmuşam, məni bağışla!”

Hürr İmama müraciət edərək: “Mənim günahlarımı qanımdan başqa heç bir şey yuya bilməz. Xahiş edirəm buyurasınız ki, mənim tövbəm qəbul olar yox?”

Həzrət buyurdu: “Əlbəttə ki, qəbul olar!”

Hürr sevinərək dedi: “Tövbəm qəbul olduğuna görə Allaha şükür edirəm, indi isə

meydana gedib öz qanımı sizin yolunuzda axıtmaq üçün izn istəyirəm.”

İmam buyurdu: “Ey Hürr! Sən bizim qonağımızsan, atdan enib xeyməyə gəl ki, sənə qulluq edək!” Amma Hürr atdan enmədi, icazə alıb meydana getdi və əbədi səadətə qovuşdu.

Burada görürük ki, əməli əmr be mə'ruf təblig və qiyamın dəyərini yüz dəfə artırır.

Əmr be mə'ruf və nəhy əz münkər İmamın qiyamını dəyərləndirdiyi kimi, imam Hüseynin qiyamı da əmr be mə'ruf və nəhy əz münkəri dəyərləndirir. Görəsən bu nə deməkdir? Məgər Hüseyn ibni Əli əleyhissəlam bir islami qanunun dəyərli, yaxud dəyərsiz olmasında tə'sir göstərə bilərmi?! Yox, heç də belə deyildir, biz demək istəmirik ki, islamda əmr be mə'ruf və nəhy əz münkər qanunu müəyyən bir dəyərə malik idi, imam Hüseyn (ə) gəlib bu əslin dəyərini daha da çoxaltdı.

Bu iş imam və peyğəmbərin yox, ancəq Allahın işidir. Bu üsulları insanlar üçün göndərən Allah, onların dərəcə və dəyərini də tə'yin etmişdir. Hətta, peyğəmbər də bu kimi üsulları dəyişdirməyə qadir deyildir.

Dini elmlərdə məqami isbat və məqami sübut adlı iki müxtəlif termin vardır.

İzah: Məsələn, bir şəhərdə neçə nəfər ürək həkimi olsa, onların eyni səviyyəli və yaxud müxtəlif dərəcəli mütəxxəssis olmaları mümkünndür. Xalq bunları bir-birindən necə ayırd etməlidir? Onları olduğu kimi tanımaq mümkünndürmü? Bə'zən camaat bu həkimləri bir-birindən ayırd edə bilərlər və bə'zən də mümkünndür ki, birinci dərəcəli həkimi ikinci dərəcəli kimi tanışınlar. Demək burada məqamı-isbatla məqami-sübut bir-birindən fərqlidir.

Biz təsəvvür etdiyimiz «şey»-in mahiyyəti onun həqiqi mahiyyəti ilə fərqlənir. Həqiqət budur ki, imam Hüseyn (ə) əmr be mə'ruf və nəhəy əz münkərin dəyərini islamda yox, islam dünyasında artırdı. Çünkü «**şey'un fi nəfseh**» məqamında bir şeyin dəyərini çıxaldıb-azaltmaq Hüseyn ibni Əli (ə), Peyğəmbəri-əkrəm (s) və əli ibni əbu Talibin ixtiyarında deyil. Allah özü hər bir əsası müəyyən qədər dəyərləndirmişdir. Görəsən islami cəmiyyət, islami dəyərləri məqami sübut və məqami «**şey'un fi nəfseh**»də tə'yin olunan kimi tanıyır mı? Xeyr! Çox vaxt bu məsələnin tam əksi olur, yə'ni cəmiyyətdə birinci dərəcədə əhəmiyyətə malik olan üsula əsla diqqət yetirilmir və əvəzində mə'nasız bir şey həddindən artıq dəyərləndirilir. Əli (ə) buyurdu: «**Məncə islam, xalq arasında tərs üzü geyilmiş bir kürk vəziyyətinə düşəcəkdir.**»

Kürkün tərs üzü geyildiyi kimi, islami da əksinə təbliğ edəcəklər. İnsan kürkün tərs

üzünü geysə nəinki qızışmaz, üstəlik gülünc  
bir görkəmə də düşər.

Müsəlmanların nəzərincə əmr be mə'ruf və  
nəhy əz münkərin dəyəri müxtəlifdir. Bu  
məsələni müsəlman alimlərinin nəzərincə  
izah edirik. Bu alimlər əmr be mə'ruf və  
nəhy əz münkər qanununun mahiyyəti  
barəsində elmi mübahisələr aparmış və onun  
qiymətini müəyyənləşdirmişlər. Lakin qeyri-  
müstəqim mübahisələrdən də əmr be mə'ruf  
və nəhy əz münkərin dəyərini anlamaq olar.  
Rəsuli-Əkrəm buyurdu:

**“Əgər insan islamda bir-biri ilə zidd olan  
iki mühüm işlə rastlaşarsa, onların daha  
əhəmiyyətlisinə əməl edib, başqasını tərk  
etməlidir.”**

Məsələn: əgər siz qəsb olunmuş yerdə  
birisinin suya düşüb boğulmasını gördükdə  
nə etməlisiniz? İcazəsiz başqasının torpağına  
daxil olmaqla suda boğulanı xilas etmək  
olarmı? Birinci iş haram, ikincisi isə vacibdir.  
Nə etməli? Qəsb olunan yerə daxil olub  
boğulan şəxsi xilas etməli və ya öz yerimizdə  
dayanıb qəsbi yerə ayaq qoymamalı və bir  
insanın suda qərq olmasına laqeyd halda  
baxmalyıqmı? Burada hər iki mövzuya  
hörmətlə yanaşmalıyıq: İbni əsir bir hədisin  
haqqında belə deyir:

Əgər bir məsələ xalqın xeyrinə və bir nəfərin zərərinə olsa, xalqın xeyrini bir nəfərin zərərindən üstün tutmalıdır.

İbni əsirin dediyi söz, böyük məsləhətin kiçik məsləhətə üstün gəlməsinin bir nümunəsidir və bu hədisi ancaq bir mövzuya həsr etmək olmaz.

1-özgənin malının hörmətini saxlamalıyıq;

2-Nəfs və canın hörməti həmişə malın hörmətindən üstündür, demək mali cana fəda etməliyik, belə bir vəziyyətdə qəsbi yerə daxil olmağımız nəinki günah sayılmır, üstəlik Allahın əmrini yerinə yetirdiyimizə görə savab da hesab edilir.

Əmr be mə'ruf və nəhy əz münkər barəsində yaranan sual budur ki, bu iki vəzifənin hədd-hüdudu hara kimidir? Əmr be mə'ruf və nəhy əz münkər etmək istəyən şəxs hara kimi irəliləməlidir? Heç bir təhlükə qarşısında olmadığımız halda tənbəllik etməyərək ilahi vəzifəni yerinə yetirməliyik. İnsan əmr be mə'ruf və nəhy əz münkər edərsə malına zərər dəyəcəyini, həyatını itirəcəyini, öz ailəsinin ölüb və ya əsir olacağını yəqin bilsə nə etməlidir? Belə bir vəziyyətdə: “Canımız, malımız, abrimiz, heysiyyətimiz təhlükədədir”-deyə bu ilahi vəzifədən boyun qaçıra bilərikmi? İslam,

mö'minin abır və canına son dərəcə əhəmiyyət verir, siz bədəninizi heç bir səbəb olmadan azacıq cizmağa belə haqlı deyilsiniz, qalmışdı ki, canınızı təhlükəyə salasınız. Şübhə yoxdur ki, insan öz canını təhlükəyə salmamalıdır.

Qur'an buyurur:

**"Öz əlinizlə özünüzü təhlükəyə atmayın."**

Çoxlu borcunuz olsa, yaxud öz eşqinizdə müvəffəq olmasanız da özünüzü damdan yerə atmağınız düzgün deyildir. Qur'an suiqəsd barəsində açıq-aşkar buyurur:

**"Qəsədən özünü və ya başqasını öldürən şəxsin cəzası cəhənnəmdir, o, həmişəlik cəhənnəmdə qalmalıdır."**

Öz canlarının ixtiyar sahibi olduğunu təsəvvür edənlər yanılırlar. Əlinizdə olan mal təkcə sizin özünüzün deyildir, ilk mərhələdə cəmiyyətin, sonra isə sizindir. Siz ondan istifadə etməkdə azadsınız, amma israfdan çəkinməlisiniz. Siz deyə bilməzsınız ki, öz malimdır, könlüm istədiyini edərəm, israf edib çölə tökərəm. Könlüm istəsə paltarımı cırar, meyvəni də xarab edib çölə tökərəm və... xeyr! İslam heç kəsə belə bir haqqı vermir. Mal, can, abır, hamısı möhtərəmdir.

Məgər ictimaiyyətdə özünüzün töhmətlənməyinizə və hörmətdən düşməyinizə səbəb olan bir iş görə bilərsinizmi?

Əlbəttə bizim məqsədimiz bu mövzuların üzərində mübahisə aparmaq deyildir. Söz burasındadır ki, görəsən insan əmr be mə'ruf və nəhy əz münkər uğrunda öz can, mal və varından keçə bilərmi?

Peyğəmbər (s) buyurmuşdur:

**“Bir-birilə zidd olan iki dəyərli mövzu ilə rastlaşdıqda naçar olaraq kiçiyi böyüyə fəda etməliyik.”**

Bə'zi islam alımlarının nəzərincə insan özünə bir zərər yetişəcəyindən qorxmayınca əmr be mə'ruf və nəhy əz münkər edə bilər, amma ciddi bir təhlükə ehtimal verildikdə bu fikirdən daşınmalıdır.

Bə'ziləri isə deyirlər ki, əmr be mə'ruf və nəhy əz münkər bu mövzulardan daha mühümdür. Biz hər şeydən əvvəl əmr və nəhy etdiyimiz məsələlər haqda düşünməli onların əhəmiyyətini öyrənməliyik. Məsələn, küçəni zibilləyən şəxsi bu işdən çəkindirdikdə nalayıq sözlər eşidəcəyimizi ehtimal etsək, öz fikrimizdən daşınmalıyıq.

Bə'zən, əmr və nəhy etdiyimiz məsələnin əhəmiyyəti can, mal, abır və heysiyətdən qat-qat çoxdur. Məsələn, Qur'anın təhlükəyə

düşməsini müşahidə etdikdə, vaxtı itirmədən əmr be mə'ruf və nəhy əz münkər etməliyik. Qur'an aşkar şəkildə buyurur: «**Peyğəmbərlərin məqsədi bəşər ictimaiyyətində ədalət yaratmaqdır.**»

Qur'an yenə də buyurur:

“And olsun ki, biz peyğəmbərlərimizi açıq-aşkar dəlillərlə [mö'cüzələrlə] göndərdik. Biz onlarla birlikdə [Allahın hökmlərini bildirən səmavi] kitab və ədalət tərzisi [şəriət] nazıl etdik ki, insanlar [bir-biri ilə] ədalətlə rəftar etsinlər.”

Rəsuli-əkrəm buyurdu:

“**Zülm və sitəm əsasında bərpa olunan ictimaiyyətlərin heç birisi artıq yaşamayacaqdır.**”

İslam, müsəlmanların birliyinə olduqca əhəmiyyət verir. Allah-təala Qur'anda buyurur:

“**Hamınız bir yerdə Allahın ipindən [dinindən] möhkəm yapışın və bir-birinizdən ayrılmayın.**”

Düşmən cürbəcür hiylə və planlarla müsəlmanların arasında təfriqə salmağa çalışır. Belə vəziyyətdə, canım, abrim təhlükədədir, ictimaiyyət bunu bəyənmir deyərək, əmr be mə'ruf və nəhy əz münkərdən boyun qaçırmalıysi?!?

Yox, heç də belə deyildir, əmr be mə'ruf və nəhy əz münkərin həddi-hüdudu yoxdur. İslamin hökmləri təhlükə ilə rastlaşdıqda, bütün varlığımız (can, mal, abır, heysiyyət və s...) bahasına qutaracağını yəqin bilsək də belə, tam rəşadətlə ayağa qalxıb əmr be mə'ruf və nəhy əz münkər etməliyik. İmam Hüseyn (ə) sübut edir ki, əmr be mə'ruf və nəhy əz münkəri yerinə yetirmək üçün öz can, mal, sərvət və əzizlərimizi əsirgəməməli və bu yolda bütün məlamətlərə dözməliyik. Görəsən dünyada Hüseyn ibni Əli (ə) kimi əmr be mə'ruf və nəhy əz münkər məsələsinə əhəmiyyət verən bir şəxs tapılar mı?

İmam öz qiyamını başlayarkən kimsə onu təsdiq etmədi.

Çünki, onlar elə təsəvvür edirdilər ki, İmam məqam üçün qiyam edir və bunun nəticəsi yaxşı olmayıacaqdır. İmam (ə) onların birinin cavabında buyurdu:

«La yəxfa ələyyəl əmr»

Yə'ni, sən dediyini mən özüm də bilirom. Hüseyn (ə)-in nəzərincə, əmr be mə'ruf və nəhy əz münkər o qədər əhəmiyyətlidir ki, onun yolunda candan keçmək də olar. Əmr be mə'ruf və nəhy əz münkər imam Hüseyn (ə)-in qiyamını, İmamın qiyamı da əmr be mə'ruf və nəhy əz münkəri dəyərləndirdi.

Əmr be mə'ruf və nəhy əz münkərin həddi-hüdudu yoxdur. Amma bə'zi xəsarətlərlə rastlaşdıqda əmr və nəhy etməkdən çəkinməliyik. Mümkündür ki, insan bir tərəfdən islama xidmət etmək məqsədilə əmr be mə'ruf və nəhy əz münkər etsin, amma eyni halda həmin işin nəticəsində xidmətindən neçə dəfə artıq islama xəsarət yetirsin. Belə olarsa, insan əmr be mə'ruf və nəhy əz münkər etməməlidir.

Bir çox insanlar var ki, nəhy əz münkər etmələri heç nəticə vermir, üstəlik nəhy etdikləri şəxsin könlündə islama qarşı nifrət hissi də oyadırlar.

Hüseyin ibni Əli (ə) öz qiyamının səbəblərindən birinin əmr be mə'ruf və nəhy əz münkər olduğunu bəyan etmişdir.

Müaviyənin zamanında İmamın davranışından onun mühüm bir qiyam üçün hazırlıq gördüğünü seçmək olardı. Bə'zi rəvayətlərə əsasən, İmam, minada Peyğəmbərin səhabələrini bir yerə toplayar, danışar, həqiqəti onlara açıqlayar və ictimaiyyətin vəziyyətini əks etdirəmiş. O Həzrət buyurdu: "Bu vəzifə (əmr be mə'ruf və nəhy əz münkər) sizin üzərinizə düşmüştür." Bu macəra "Töhəfəl-üqul" adlı kitabda geniş surətdə nəql olunmuşdur.

Hüseyin (ə), Müaviyənin ömrünün son günlərində ona göndərdiyi bir məktubda belə yazırırdı: "Ey Müaviyə ibni əbi Süfyan, Allaha and olsun! Mən Allah dərgahında təqsirkar olduğumdan qorxduğuma görə sənə qarşı mübarizə aparmıram."

İmam bu məktubla Müaviyəyə bildirmək istəyir ki, mənim sakit oturub dinməməyim, mübarizə fikrində olmamağım mə'nasında deyil, əksinə mən mübarizə üçün münasib bir fürsət axtarıram.

İmam Məkkədən çıxdığı gün Məhəmməd ibni Hənəfiyyəyə yazdığı vəsiyyətnamədə öz qiyamının səbəbini belə bəyan etdi:

**"Həqiqətən mən, şər yaratmaq, fitnə-fəsad törətmək, zülm və xoşgüzəranlıq üçün deyil, cəddimin ümmətini islah etmək, əmr be mə'ruf və nəhy əz münkər etmək üçün çıxmışam."**

İmam Hüseyin yol uzunu bir neçə dəfə əmr be mə'ruf və nəhy əz münkər məsələsindən söhbət açmış, amma bir dəfə də olsun belə beyət, ya də'vət sözünü dilinə gətirməmişdir. Maraqlıdır ki, İmam yol uzunu qorxunc və mə'yusedici xəbərlər eşidərkən, əhval-ruhiyəsi zəifləməmiş, üstəlik əvvəlkindən daha kəskin xütbələr oxumağa davam etmişdir. İmam

əleyhissəlam Müslümün şəhadət xəbərini eşitdikdə məşhur bir xütbə oxumağa başladı:

**«İnnəd-dünya qəd təğəyyərət və tənəkkərət və ədbərə mə'rufəha vəstəmərrət hiza»**

Sonra buyurdu:

**«Əla tərovnə ənnəl həqqə la yu'məlu bihi və ənnəl batılə la yətənahi ənhu liyərgəbəl mo'minu fi liqaillahi məhqa»**

“Məgər görmürsünüz ki, haqqa əməl olunmur, ilahi qanunlar isə tapdalanır? Bir belə fəsadın yayılmasını və kimsənin [günahkarları gördükəri işlərdən] çəkindirməməyini görmürsünüz? Belə bir vəziyyətdə mö'minlər, Allaha qovuşmalarını nəzərə alaraq öz canlarından keçməlidirlər.”

Burada görürük ki, imam Hüseyn (ə) bu işi ancaq özünə deyil, eləcə də bütün mö'minlərə borc bilmişdir. İndi isə əmr be mə'ruf və nəhy əz münkər məsələsinin nə qədər əhəmiyyətli olduğunu başa düşürük. İmam yol uzunu bəyan etdiyi başqa bir xütbədə o dövrün vəziyyətini belə açıqlayır:

**«İnni la ərəl məvtə illa sə'adətən vəl həyatə mə'z-zaliminə illa bərma»**

“Ey camaat! Mən belə bir vəziyyətdə ölümü səadət və şəhadətdən başqa bir şey bilmirəm. Mən bu vəziyyətdə ölümü haqq yolunda şəhid olmaq, sitəmkar və zalimlərlə yaşamağı alçaqlıq bilirəm. Mən sitəmkarlarla

saziş edən deyiləm.” İmam İraq sərhəddinə yetişərkən Hürr ibni Yəzidi Riyahın ordusunu ilə rastlaşdı, o, min atlı ilə İmamı qarşısını kəsmək və o həzrəti Kufəyə aparmaq haqqında göstəriş almışdı. Demək olar ki, təqribən bütün ümidlər üzülmüşdü. İmam bu həssas mövqedə Rəsuli-əkrəmin əmr be mə'ruf və nəhy əz münkərə aid hədislərindən bir nümunəsini bəyan etdi:

“Ey camaat, hər kim Allahın qanunlarını dəyişdirən, halalı haram və haramı isə halal edən, beytül-malı öz könlü istədiyi kimi xərcləyən, ilahi hüdudları aşan və müsəlmanların qanını axıdan bir hökuməti görüb sakit otursa, Allah onları zalimlərin məskəni olan Cəhənnəmə aparar.”

Bu ilahi bir qanundur, həqiqətən, Allah bu işi görəcəkdir. Sonra o Həzrət buyurdu:

“Bu gün hökumət edənlər (Ali-üməyyə) də:-belədirlər. Onlar halalları haram və haramları isə halal etdilər, ilahi hədləri aşib müsəlmanların beytlü-malını öz şəxsi malları kimi xərclədilər. Bu vəziyyəti müşahidə edib heç bir söz demədən sakit oturan şəxs onlardan (zalimlardan) sayılır.”

İmam öz sözünə davam edərək: “Mən, cəddimin əmrlərini yerinə yetirmək üçün başqalarından daha ləyaqətliyəm.”

Biz imam Hüseyn əleyhissəlamın xüsusiyyətləri ilə tanış olduq. Həqiqətən onun

adi tarix boyu yaşamalıdır. Çünkü o, ancaq özünü yox, cəmiyyətini düşünürdü. O, özünü bəşəri müqəddəsliklərə, tövhidə və ədalətə fəda etdi. Elə buna görədir ki, xalq hamılıqla onu sevir. Biz, mənəm-mənəmlikdən uzaq, sədaqətlilər və insani duyğulara malik olan bir şəxsi ürəkdən sevər və onu özümüzdən bilərik...

İmam İraq sərhəddində Hürr ordusu ilə rastlaşdı. Onlar imam Hüseyn əleyhissəlamı Kufəyə aparıb həbsxanada öz nəzarətləri altında saxlamaq istəyirdilər. İmam (ə) onlara boyun əyməyib bu işdən imtina edərək buyurdu:

**“Heç vaxt gəlmərəm.”** Nəhayət onlar bir sıra danışıqlardan sonra belə qərara gəldilər ki, İmam nə Kufəyə, nə də Mədinəyə bəlkə Kərbəlaya getsin.

Məhərrəm ayının ikinci günü İmam (ə) öz səhabələri və əhli-əyalı ilə birlikdə Kərbəlaya daxil olub xeymələri qurmağa başladı. Onların qarşısında da düşmən ordusu çadır qurdu. Düşmən daimən get-gəl etməkdə idi. Məhərrəm ayının 6-a qədər düşmənin sayı otuz minə çatdı. Ziyadın oğlu Sə'd öz oğlunu ordu başçılığına tə'yin etmək qərarına gəlmişdi.

Sə'd həzrət Əli (ə)-in zamanında müxalifətə çəkildiyinə görə şıələrin nəzərində müsbət bir şəxsiyyət olmasa da, Peygəmbər

dövründəki müharibələrdə iştirak edib özünə şöhrət qazana bilməşdi. Həmin səbəbə əsasən, İbni Ziyad Ömər Sə'di ordu başçılığına tə'yin etməklə, imam Hüseyn (ə)-in əleyhinə apardığı müharibəni islamın ilk dövründəki müharibələr kimi qələmə vermək istəyirdi.

Sə'din oğlu təqribən qanacaqlı bir insan idi və heç vəchlə bu məs'uliyəti qəbul etmək istəmirdi. O, İbni Ziyada çox yalvarıb: "Məni bu işdən azad et!" -dedi.

İbni Ziyad bir hökmə əsasən Rey, Tehran, Qurqan və Gilanatın hökumətini onun öhdəsinə qoymuşdu. İbni Ziyad Ömər Sə'din zəif damarından istifadə edərək dedi: "Mənim hökumətimi özümə qaytar və könlün istədiyin yerə get." Məqam və vəzifəyə uyan İbni Sə'd: "İzn ver, bir müddət fikirləşim," dedi. O, gedib öz qohum-əqrəbaları və dost-tanışları ilə məsləhətləşdi. Onlar hamısı İbni Sə'di bu işdən çəkindirdilər. Lakin tamahkarlıq İbni Sə'din gözünü tutmuşdu və onu fikirləşməyə qoymurdu. İbni Sə'd nə birinci işdən keçə bilir, nə də ikinci işlə razılaşa bilirdi. Elə buna görə də sülh bərqərar etməklə əlini imam Hüseyn (ə)-in qanına batırmamağa olduqca cəhd göstərirdi. Təbərinin yazdığını

əsasən, İbni Sə'd üç dəfə imam Hüseyn (ə)-la müzakirə etdi. Bu müzakirələrdə ancaq onlar ikisi iştirak etdiyinə görə, onun mətnindən İbni Sə'din özü və imamlar nəql etdiyindən savayı düzgün bir xəbər əldə yoxdur. İbni Sə'd sülhə zəmin yaratmaq üçün bacardıqca cəhd göstərdi, bə'zən də öz məqsədinə (sülhə) çatmaq üçün özündən yalanlar uydurub söyləyirdi. Ubeydullah ibni Ziyad ibni Sə'din son məktubunu oxuyub fikrə daldı və öz-özünə: “Bəlkə də bu qəziyyəni sülh yolu ilə həll etmək oldu”-dedi. Amma necə deyərlər Ubeydullah ibni Ziyadın başına toplaşan, aşdan isti kasaların birisi (Şimr ibni Zilcovşən) ayağa qalxıb belə dedi: “Ey əmir, o, səhv edir, bu gün artıq Hüseyn (ə) sənin əlində giriftardır. O, bizim əlimizdən xilas olsa, vəziyyət daha da gərginləşər. Çünkü burada onun tərəfdarları və atasının şıələri az deyildir. Üstəlik haradan mə'lumdur ki, dünyanın müxtəlif məntəqələrində yaşayan şıələr, bir yerə toplaşıb onu himayə etməsinlər, onda sən daha Hüseyn (ə)-in öhdəsindən gələ bilməzsən. Ubeydullah yuxudan hövlənak ayılmışlar kimi:

“Doğru deyirsən”-dedi:

O, qəzəbli bir ifadə ilə Ömər Sə'də işaret edərək: "Az qala bu kişi bizi qafil etmişdi"- dedi və dərhal Ömər Sə'də belə bir məktub yazıb göndərdi: "Bizə ağsaqqallıq edib öyüd-nəsihət yazmağın üçün səni oraya göndərməmişik, sən bir mə'mur olduğuna görə inzibatçı da olmalısan, ancaq mən əmr etdiklərimi yerinə yetirməlisən, istəmirsənsə bu vəzifədən kənara çəkil, biz onu başqasının öhdəsinə qoyarıq." Ubeydullah bu məktubu Ömər Sə'də çatdırmaq üçün Şimr ibni Zilcovşənə verdi. Bundan əlavə Şimrin özünə də məhrəmanə bir kağız yazdı ki: "Əgər Ömər Sə'd Hüseyn (ə)-la müharibə etməkdən çəkinərsə, onun boynunu vurub başını mənə göndər və bu hökmə əsasən ordunun başçılığını öz öhdənə götür.

Tasua günü günortaüstü Şimr ibni Zilcovşən Kərbəlaya çatıb məktubu Ömər Sə'də verdi. Tasua Peyğəmbərin Əhli-beyti üçün çox ağır və qəmli bir gün idi. İmam Sadiq (ə) buyurmuşdur:

### **«İnnə tasua yovmun hosərə fihil huseyn»**

Tasua günü imam Hüseyn (ə) çox çətin bir mühasirəyə düşmüştü. Ömər Sə'din qoşununa çoxlu kömək yetişirdi, amma Peyğəmbərin Əhli-beytinə heç kim yardım göstərmirdi. Allahın lə'nətinə gəlmış Şimr

ibni Zilcovşən Tasua günü günortaüstü Kərbəlaya yetişib İbni Ziyadın məktubunu ona təqdim etdi. Əgər Ömər Sə'd Hüseyn (ə)-la vuruşmağa razı olmasaydı, Şimr ibni Zilcovşən ibni Ziyaddan aldığı məhrəmanə hökmə əsasən onun boynunu vurub başını Ubeydullahə göndərəcək və özü ordunun başçılığını öhdəsinə götürəcəkdi. Lakin Şimrin gözlədiyinin əksinə olaraq Ömər Sə'd diqqətlə onu oxuyub dedi: "Mənim bu məktubum İbni Ziyada çox tə'sir göstərə bilərmiş, sən mane olmusan..." Şimr dedi:

İndi bu sözlərin vaxtı deyil, son fikrin nədir, vuruşursan yoxsa iste'fa verirsən?

Vuruşuram-deyə Ömər Sə'd cavab verdi.

Şimr:

İndi mənim vəzifəm nədir?-dedi:

Ömər Sə'd:

Sıravi əskərlərin başçılığını sənin öhdənə qoydum. Ubeydulah ibni Ziyad Ömər Sə'də göndərdiyi məktubda belə yazmışdı: "Bu məktubu alan kimi Hüseyn (ə)-i bacardığın qədər təzyiqə mə'ruz qoy! O, bu iki yoldan birini qəbul etməlidir:

O, qeydsiz-şərtsiz təslim olmalı və yaxud müharibə edib ölməlidir, daha üçüncü yol yoxdur."

Tasua günü axşamüstü İmam (ə) xeymələrin birisinin girəcəyində oturmuş halda yuxuya getmişdi ki, Ömər Sə'd öz ordusuna müraciət edərək bağırıb dedi:

«Ya xəyləllah irkəbi və bil cənnəti ibşiri»

Hoqqabazlıq və riyakarlığa baxın!! Ömər Sə'd öz ordusuna müraciətlə fəryad qoparıb deyir:

“Atlarınıza minin ki, mən sizə Behiştə bəşarət verirəm!!!”

Otuz min nəfərdən ibarət olan ordu imam Hüseyn (ə)-in xeyməsini dövrəyə almışdı. İnsanların, atların və silahlıların səsi bir-birinə qarışıb səhraya yayılmışdı.

Zeynəb (s.ə) xeymələrin birində ağır vəziyyətdə xəstə halında yatan imam Zeynəl-abidin (ə)-a qulluq göstərməklə məşğul idi. Zeynəb (s.ə) İmamın hüzuruna qayıdırıb əlini onun ciyininə qoyaraq: “Qardaş! Buyur gör nə xəbərdir?” İmam (ə) başını qaldırıb düşmən ordusunun fərqinə varmadan buyurdu:

Mən rö'ya aləmində cəddim Peyğəmbəri gördüm. O, mənə Behişt bəşarət verərək buyurdu:

Hüseyncan, sən tezliklə Behiştə mənim yanımı gələcəksən.

Əldə olan bə'zi sübutlara əsasən, Aşura gecəsi Zeynəb üçün ən ağır və çətin bir gecə

idi. Kərbəla hadisəsində baş vermiş iki vaqıə Zeynəbi-Kübra (s.ə)-ya olduqca ağır tə'sir etdi.

Birinci:

Tasua günü axşamüstü baş verdi (yuxarıda bəyan etdik.)

İkincisi:

Aşura gecəsi. Bu gecə imam Hüseyn (ə) çox işlər gördü, o cümlədən səhabələri ilə birlikdə Aşura günü üçün silah hazırlayırdılar.

Əbuzərin azad etdiyi “Cun” adlı bir kişi silah mütəxəssisi idi. Onun xeyməsi imam Zeynəl-abidin (ə)-ın xeyməsi ilə yanaşı idi. İmam Hüseyn (ə) o kişiyə baş çəkmək üçün onun xeyməsinə gəlmişdi. İmamın tapşırığına görə, o gecə xeymələri bir-birinə yapışdırmışdılar. Zeynəb (s.ə) qardaşoğlusu imam Zeynəl-abidinin (ə)-a xidmətlə məşğul idi. Xeymələrin bir-birinə yapışdırılmasının səbəbi vardı... Bu hədisi imam Zeynəl-abidin (ə) rəvayət edir:

Bibim mənim qulluq göstərməklə məşğul idi. Atam Cuna baş çəkmək üçün silahlar saxlanılan xeyməyə gəlmişdi. O, bu şe'ri öz-özünə bir neçə dəfə təkrar etdi. Məzmunu aşağıdakı kimidir:

**“Ey dünya! Sən nə qədər alçaqsan! Dostları bızdən ayıran ruzigar belədir. Lakim hökm ruzigar əlində yox, Allahın əlindədir, biz də onun rızasına (razılığına) razıyıq, biz də Allah istədiyini istəyirik.”**

İmam Zeynəb-abidin (ə) buyurur:

“Həm mən, həm də bibim atamın sözlərini eşidirdik. Araya mə’nalı bir sükut çökmüşdü.”

Qəhr, boğazımı sıxırdı, amma bibimə görə ağlamağımın qarşısını aldım. Əmməmi də qəhr boğmuşdu, amma o, da mənə görə özünü saxlayıb ağlamadı, demək biz ikimiz də ağlamaq qarşısında müqavimət göstərdik... Nəhayət bibim Zeynəb özünü saxlaya bilməyib nalə və fəryad edərək, hönkür-hönkür ağlayıb dedi:

Ey kaş dünya viran olaydı və Zeynəb belə bir vəziyyəti görməyəydi.

Zeynəb ağlaya-ağlaya qardaşı imam Hüseyn (ə)-in hüzuruna yetişdi. İmam (ə) Zeynəbin başını dizinin üstünə alıb ona öyüh-nəsihət verərək dedi:

“Bacican muğayat ol, şeytan səni sarsıdib səbrini əlindən almasın. Bu sözlər nədir ki, danışırsan? Nə üçün dünya viran olmalıdır? Şəhadət haqdır və biz onunla fəxr edirik. Cəddim Peyğəmbər, atam əli, anam Zəhra və qardaşım Həsən məndən yaxşı idilər. Onlar

getdilər, mən də gedəcəyəm. Sən məndən sonra bu qafiləyə başçılıq etməlisən.”

Zeynəb (s.ə) ərz etdi:

“Qardaşcan, sənin buyurduqların haqdır, amma onlar hamısı birdəfəlik getməlidirlər. Əzizlərimin biri şəhid olduqda, könlümü o biriləri ilə xoş edirdim, səndən başqa mənim daha kimim var qardaş?! Bu danışıqdan sonra İmam (ə) qardaşı həzrət Abbas ibni Əlini çağırıb dedi:

Qardaşcan, dərhal bir neçə nəfərlə get gör nə xəbər var? Görəsən bizimlə vuruşmaq istəyirlər? Qürub zamanı döyüş vaxtı deyil, müharibə edənlər adətən sübh tezdən günəş qürub edənədək vuruşurlar, olmaya yenə bir xəbər var?

Əbülfəzl (ə) Züheyr ibni Qeys və Həbib ibni Məzahirlə birlikdə düşmən ordusunun çadırlarına doğru yollanıb onların qarşısında dayandılar. Əbülfəzl-Abbas onlara müraciət edərək buyurdu:

Mən qardaşimdən sizə yenə bir xəbər gətirmişəm, təzə bir xəbər varmı? Ömər Sə'd dedi:

Bəli, əmir bir sərəncam vermişdir, sənin qardaşın təslim olmalı və ya müharibəyə hazırlaşmalıdır. Həzrət əbülfəzl buyurdu:

Mən bir söz deyə bilmərəm, qardaşımın  
hüzuruna qayıdır ondan cavab alaram.

İمام (ə) buyurdu:

Biz təslim olan deyilik, son damla qanımıza  
qədər vuruşacağıq. Onlardan müharibəni  
sabaha qədər yubatmalarını tələb et. Bu ona  
görə deyil ki, mən bir gecə artıq yaşamağı da  
özümə qənimət bilirəm, daha yaşayışın  
mənim üçün heç dəyəri yoxdur. Mən  
ömrümün son gecəsini raz-niyaz, ibadət və  
Qur'an oxumaqla məşğul olmaq istəyirəm.  
Abbas ibni Əli gedib qardaşının sözlərini  
onlara yetirdi. Onlar əvvəl qəbul etmək  
istəmirdilər. Lakin, öz aralarında ixtilaf  
yarandı. Onların birisi dedi:

Siz çox həyasız bəşərsiz, çünkü biz kafirlərlə  
vuruşduqda, onlar bizdən möhlət istədikdə  
biz qəbul edirik, nə üçün Peyğəmbər  
övladlarına belə bir möhləti verməməliyik?

Burada Ömər Sə'd ordunun arasında  
təfriqə yaranmasın deyə, İbni Ziyadın  
fərmanının xilafına əməl etdi.

O gecə (Aşura gecəsi) imam Hüseyn (ə)  
üçün çox həyəcanlı və iztirablı bir gecə idi. O  
gecəni imam Hüseyn (ə)-in me'rəc gecəsi  
adlandırmış və öz səhabələrinə və Əhli-  
beytinə bu mövzuda bir xütbə oxumuşdu:

Mən sizin kimi bir səhabə və Əhli-beyt görməmişəm. Hamınıza təşəkkür edir və öz minnətdarlığını bildirirəm. Lakin bilməlisiniz ki, onlar ancaq məni istəyirlər və başqası ilə heç işləri yoxdur. Mənə bey'ət etmiş olsanız da hamınız azadsınız, getmək istəyənlərə heç maniə yoxdur. Sonra səhabələrinə tərəf dönüb buyurdu: "Siz hərəniz mənim Əhli-beytimin birinin əlini tutub özünüzlə apara bilərsiniz." Amma Hüseyn (ə)-in səhabələri imtahandan çıxmışdilar. Bə'zi tarixi qeydlərə əsasən, onlar hamısı bir ağızdan fəryad edərək:

"Bu sözlər nədir?! Biz səni tənha qoyub gedək? Sənin yolunda qurban vermək üçün bir candan artıq bir şeyimiz yoxdur, təki Allah bizə min can bağışlayaydı, hamısını sənə qurban edərdik."

Bə'zi rəvayətçilər dediyinə görə ilk dəfə bu sözü dilə gətirən şəxs həzrət Abbas idı. Nəhayət hamı öz vəfadarlığını e'lan etdikdən sonra İmam (ə) sözünü təzələyib qeyb aləmindəki həqiqətlərin başqa birini onlar üçün aydınlaşdıraraq buyurdu:

"Yəqin bilin ki, sabah hamımız şəhid olacaq! Bizlərdən bir nəfər də belə diri qalmayacaqdır."

Onlar:-“ Bizə şəhadət nəsib etdiyinə görə Allaha şükr edirik” -dedilər.

On üç yaşlı Qasim ibni Həsən əmisindən “sabah hamı şəhid olacaq” müjdəsini eşidən kimi düşüncəyə dalıb öz-özünə dedi: “Bəlkə də bu söz kişilərə aiddir və biz uşaqların halına şamil olmur.” Nigaran və iztirablı bir halda irəli gəlib əmisinə müraciətlə:

“Sabah mən də şəhid olacağam?” -deyə soruşdu.

İmam (ə) buyurdu:

“Qardaşoğlu, sən ölüm haqda necə düşünürsən?” Qasim dərhal: “Məncə, ölüm baldan da şirindir!!! Sabah bu ne mət və ilahi mərhəmətdən mərhum olacağımdan qorxduğum üçün soruşuram.” İmam Hüseyn (ə) buyurdu: “Bəli, qardaşoğlu! Sabah sən ağır bir dərdə mübtəla olduqdan sonra şəhid olacaqsan...”

İmam Hüseyn (ə) bu ağır dərdin nə olduğunu izah etməsə də, Aşura günü söylədikləri aşkara çıxdı. Qasim 13 yaşlı bir uşaq olduğuna görə onun əyninə uyğun bir zireh tapılmadı... O, uşaq olsa da tam şücaətlə meydana daxil oldu və bir xeyli vuruşduqdan sonra onun başına ağır bir zərbə endirib atdan yerə saldılar. İmam Hüseyn (ə) çox nigaranlıqla xeymənin

kənarında nəyi isə gözləyirmiş kimi atını cilovlayıb hazır dayanmışdı. Həmin dəmdə “ya əmi” fəryadı hər yeri bürüdü: “Əmi can mən də getdim, əmican dadıma yet!”

Tarixçilər yazmışlar ki, Hüseyn (ə) özünü bir anda Qasimə yetirdi. Cənab Qasim yerə düşdükdən sonra düşmən ordusundan təxminən iki yüz nəfər onu dövrələyib başını kəsmək istəyirdilər. Onlar imam Hüseyn (ə)-i görən kimi aslandan qorxmuş tülkü kimi qaçıb gözdən itdilər. Qasimin başını kəsmək qəsdi ilə atından enmiş şəxs öz atının ayaqları altında qanına boyanıb Cəhənnəmə vasil oldu. Qara toz buludu hər yeri bürümüşdü, göz-gözü görmürdü, dost və düşmən bu macəranın sonunu gözləyirdi. Qara toz buludu yer üzərinə çökdükdən sonra imam Hüseyn (ə) cənab Qasimin başını dizi üstə alıb buyurdu:

“Qardaşoglum! Mənim üçün sənin “Əmican” fəryadını eşidib başının üstündə hazır olmağım, lakin heç bir iş görə bilməməyim necə də cansızıcı və ağırdır.”

Vaxtilə Qum şəhərində mərhum hacı şeyx əbdülkərim Hairinin hüzurunda təşkil olunan matəm məclisində vaiz minbərə çıxıb bu rövzəni oxuyarkən Ayətullah Hairi özünü

döyüb huşdan getdi. Vaiz minbərdən endikdən sonra Ayətullah Hairi:

Xahiş edirəm mən olduğum məclisdə bu rövzəni oxumayasan. Çünkü onu eştirməyə taqətim yoxdur. Ravi deyir:

“Qasimin başı imam Hüseynin (ə) dizləri üstündə olarkən, yaralarının ağrısından əzab çəkdiyinə görə vurnuxurdu. Nəhayət o, fəryad edərək əbədi olaraq dünyaya göz yumdu...

Maraqlıdır ki, Qasim imam Hüseyn (ə)-dan meydana getmək üçün izn istəyərkən onlar qolboyun olub, bihuş olmaq dərəcəsinə qədər ağladılar.

Yarım saat ərzində səhnə tamamilə dəyişilmişdi, Hüseyn (ə) Qasimi qucaqlamışdı, lakin Qasimin qolları ixtiyarsız olaraq yanına düşmüştü, çünkü artıq o, əbədi olaraq dünyaya göz yummuşdu.

Keçən bəhslərdən nəticə çıxaraq:

1-ötən bəhslərdə dediyimiz kimi, islam nöqteyi nəzərincə əmr be mə'ruf və nəhy əz münkər məsələsi müəyyən bir çərçivədə məhdudlaşdırır.

İslamin bütün müstbət cəhətlərinə əmr və mənfi cəhətlərində isə nəhy etməliyik. Qur'ani-kərim, fiqh, hədislər və islam

tarixinə əsasən, əmr be mə'ruf və nəhy əz münkərdən məqsəd yüksək islami hədəflər uğrunda şəriətə uyğun hər hansı bir vsaitədən istifadə etməkdir. Daha doğrusu, əmr be mə'ruf və nəhy əz münkər məsələsinin həyata keçirilməsi ancaq söz mərhələsində məhdudlaşdır.

2-Bundan əvvəl dediyimiz kimi imam Hüseyn (ə)-in qiyami müxtəlif amillər nəticəsində baş vermişsə də, onun ən birinci və ən mühüm səbəbi əmr be mə'ruf və nəhy əz münkər məsələsi olmuşdur.

Bu qanun islam tə'limatı əsaslarının biri sayılır ki, islamın müqəddəratı məhz həmin əsasdan asılıdır. Bu əsl aradan gedərsə, islam cəmiyyəti də dağilar. Görəsən bu əsl məsələ ilə əlaqədar olan üzərimizdəki vəzifəni layiqincə yerinə yetirə bilmışık mı?

Təəssüf ki, yox, biz nəinki bu məsələ ilə islam dediyi kimi maraqlanmamışıq, üstəlik ona əhəmiyyət verib lazımı qədər dərk etməmişik də.

Rəsuli-əkrəm buyurdu:

“Siz müsəlmanlar bir-birinizə məs'ulsunuz.” Bu ağır vəzifəni yerinə yetirmək üçün yüksək elm və agahlıq lazımdır. Bu ağır vəzifənin yerinə yetirilməsi üçün elm, qüdrət, imkan və agahlıq lazımdır.

Biz zatən bu qüdrətə malikik və artıq bu gün müsəlmanların sayı bir milyardı ötmüşdür.

Bir milyarddan artıq insan dünyada vahid bir qüdrət təşkil edə bilmirmi?! Əgər müsəlmanlar mütəşəkkil olub islami dəyər və mə'nəviyyatı öz qarşılara məqsəd qoyaraq belə bir cəmiyyət təşkil etsələr bütün dünya onlardan qorxar. Mümkün deyildir ki, Amerika və digər fövqəl-qüdrətlər bu kimi vahid cəmiyyətdən qorxub çəkinməsinlər.

Biz əmr be mə'ruf və nəhy əz münkər haqqında olduqca səhlənkarlıq etmişik. Əmr be mə'ruf və nəhy əz münkərlə əlaqədar nəşr etdiyimiz kitabların sayı başqa kitablarla müqayisədə çox azdır. Biz bə'zən əhəmiyyətsiz məsələləri yüksək dərəcədə qiymətləndirir və daha əhəmiyyətli məsələlərə laqeyid yanaşırıq.

Demək olar ki, on dördüncü əsrin beşaltıncı yüz illiyi, biz müsəlmanların ən parlaq dövrü olmuşdur. Biz bu dövrdə islamdan ilham almış yüksək bir təməddünə (sivilizasiyaya) malikik. Bu isə öz növbəsində dünyanın ən mühüm sivilizasiyalardan biridir. Görəsən biz bu mövzu ilə əlaqədar üzərimizdə olan vəzifəni duymuşuqmu? öz keçmiş təməddünümüzü

təbliğ etməyə nə qədər çalışmışıq. Ümumiyyətlə bizim gənclərimiz elə təsəvvür edirlər ki, müsəlmanlar islamın ilk dövründən bu günə kimi onun bütün göstərişlərinə əməl etmişlər, ancaq əldə edilən son nəticə elə budur ki, var...

Biz hətta öz kitablarımızdan da xəbərdar deyilik.

Əgər bizə - müsəlmanlar riyaziyyat elmələri sahəsində nə kimi nailiyyətlər əldə etmişlər - deyə sual versələr, yəqin ki, "bilmirəm" deyərik.

Bu gün bizim bir çox riyaziyyatçı alımlərimiz sübut etmişlər ki, Avropanın fəxr etdiyi bir çox müasir nailiyyətlər islam xalqlarının təşəbbüsü ilə ixtira edilmişdir.

Habelə, incəsənət, mə'marlıq, elm, fəlsəfə, fizika və kimya sahəsində də belədir.

Biz öz keçmişimizdən mütləq xəbərsiz qalan bir millətik, keçmişdə və hal-hazırda nə olduğumuzu bilmirik.

İmam Rza (ə)-in muzeyinin bir hissəsi Qur'ana həsr edilmişdir. Orada 11-ci əsrdən bəri mövcud olan müxtəlif gözəl əlyazma Qur'anlar vardır. Bu Qur'anların bə'zisi incəsənət baxımından yüksək əhəmiyyətə malikdir. O muzeyin məs'ulunun dediyinə görə, 11-il bundan əvvəl Qur'anların birinin

qiyməti beş milyon məbləğində müəyyənləşmişdir.

Görəsən bu incəsənəti kim yaratmışdır? Bu rəssam və sənətkarların arasında bir çox azərbaycanlı, iranlı, türk, monqol, ərəb, hindistanlı və başqa milliyətlərə mənsub olanları görmək olar. Hər halda onlar islam ruhu daşıyan müsəlman imişlər.

Son iki-üç il ərzində əldə edilmiş Qur'anların bir çoxu savab üçün istifadəsiz qalmasın deyə xalqın istifadəsinə verilmiş, o yazıqlar da Qur'anın dəyərini başa düşmədiklərindən onları laqeyid şəxslərə tapşırılmışlar. Həmin laqeyid şəxslər də, bu Qur'anlar köhnəldikdən sonra şəhərin kənarında basdırılmışlar. Xoşbəxtlikdən bir nəfəri dəfn etmək üçün qəbir qazdıqda oradan sandıqlarda yerləşmiş bu Qur'anların min yüz cildini tapmışlar. Bu Qur'anların arasında incəsənət baxımından çox yüksək qiymətə malik olan Qur'anlar da varmış... Biz nə qədər öz mədəni irs və sivilizasiyamızdan xəbərsiz imişik...

Buna görədir ki, deyirik bizim bu sahədəki qüsurlarımız olduqca çoxdur. Allaha and olsun, əgər qan ağlasaq yenə də azdır. Nə üçün əmr be mə'ruf və nəhyy əz münkər sahəsində bu qədər nöqsanlar etmişik?! Əmr

be mə'ruf və nəhy əz münkər nə deməkdir? Yəni həmdərdlik, bağlılıq, həmkarlıq, həmrəylik, mə'rifət, tanışlıq, qüdrət və s... Bizim dinimiz öz ibadətgahlarında oturub ibadətlə məşğul olan zahidlər dini yox, əksinə ictimai bir dindir. Onlar bir ömür ibadətgahlarda ibadətlə məşğul olduqdan sonra artıq vahid bir cəmiyyət təşkil etmələrinin lazımlığını başa düşmüşlər. Onlar bir-birlərinin qayğısına qalırlar, amma ictimai yaşayış, həmkarlıq, vəhdət və bağlılıq dininə malik olan biz müsəlmanlar onlardan daha artıq təfriqə, tənhalıq və iztiraba doğru yönəlmüşik.

Əmr be mə'ruf və nəhy əz münkərə əmr edən şəxs bizim agah və uzaqqorən bir millət olmağımızı istəyir. Biz nəinki uzaqqorən deyilik, üstəlik öz vəziyyət və mövqeyimizi də dərk etmirik. İmam Sadıq (ə) 1300 il bundan əvvəl buyurmuşdur:

**“Zamanının vəziyyətini dərk edən şəxs öz işində yanılmaz.”**

Bu o deməkdir ki, öz zaman, mövqe və vəziyyətlərindən xəbərsiz olanların işi həmişə tərsinədir, yəni düşməni əzib rüsvay etmək yerinə özlərini təhqir edib əcnəbilərə güldürürlər. Bizim də əməl dəftərlərimiz belədir. özümüzə qiymət verib abırlı və

e'tibarlı bir millət olmağımız üçün nə etməliyik?

Qur'ani-kərim bu sualın cavabında belə buyurmuşdur:

**"Siz yaxşı işlərə əmr edib, pis işlərdən çəkindirsəniz, ümmətlərin ən yaxşısı olarsınız."**

Əgər bütün dünya xalqlarının sizin hüquqlarınıza hörmət qoymasını istəyirsinzsə, pisliklərdən çəkindirib yaxşılığa əmr edin, həmdərdiliklə islami qardaşlığı qoruyub, zəiflik, mə'lumatsızlıq, qanacaqsızlıq və nadanlıqdan çəkinin.

Bu pozğunluq və əxlaqsızlıq nə üçündür? Ona görədir ki, səni sarsıdib gücsüz saxlaşınlar...

Biz Hüseyin ibni Əli (ə)-in hərəkatından faydalanañmaliyiq. Əli ibni əbi Talib və Hüseyin ibni Əli əleyhissəlamın maraqlandığı məsələlərə daha artıq əhəmiyyət verməliyik. Nə üçün biz onlar maraqlandıqları məsələlərlə maraqlanmırıq? Biz onların rəftar və davranışından dərs almaliyiq. öz mal-dövlətimizdən necə faydalanañmamızı və Allah yolunda etdiyimiz infaqların nə kimi şəraitə malik olduğunu bilməliyik.

Yersiz əmr be mə'ruf və nəhy əz münkərin zərəri onun tərk edilməsindən olduqca çoxdur.

Qur'an açıq-aşkar buyurur:

**"Mallarını Allah yolunda sərf edənlərin hali yeddi sünbül verən bir toxuma bənzər ki, bu sünbüllərin hər birində yüz ədəd dənə vardır."**

Allah istədiyi şəxs üçün bunu qat-qat artırır.

Allahın mərhəməti olduqca genişdir. O, hər şeyi biləndir!"

Qur'an infaqın başqa bir nümunəsinə də işarə edir:

"Onların bu dünyada sərf etdikləri şey özünə zülm edən bir qövmün əkinlərini məhv edən soyuq bir küləyə bənzər.

Allah onlara zülm etməyib, lakin onlar öz-özlərinə zülm etdilər."

Beləliklə, əgər biz Allah və Peyğəmbərin yanında üzü ağ olmaq və başqa ümmətlərin yanında fəxr etmək istəsək, əmr be mə'ruf və nəhy əz münkər məsələsini unutmamalıyıq.

Sizin fikrinizcə, əgər Peyğəmbər diri olsaydı nə kimi məsələlər haqqında düşünərdi. Mən and içə bilərəm ki, Rəsuli-əkrəm öz mübarək məzarında Fələstin (Qarabağ. Red.) məsələsindən narahat və nigarandır.

Fələstin məsələsi bir islami ölkə ilə yox, bir ümmətlə (islam ümməti ilə) əlaqədardır.

Yəhudilər iddia edirlər ki, üç min il bundan əvvəl bu ölkədə hökumət etmişlər. Onların biri Süleyman və digəri isə Davuddur. Siz tarixi oxuyub görün ki, Fələstin iki min il bundan əvvəldən indiyə kimi nə vaxt yəhudilərin olmuşdur. Yəhudilər nə vaxt Fələstin yerli əhalisinin əksəriyyətini təşkil etmişlər? Fələstin nə islamdan əvvəl və nə də islamdan sonra yəhudilərə mənsub olmamışdır.

Fələstin müsəlmanlar tərəfindən fəth olunan gün yəhudilərin deyil, xristianların ixtiyarında idi. Təsadüfən müsəlmanlarla xacəpərəstlər arasında bağlanan sülh müqaviləsinin bir maddəsi bundan ibarətdir ki, müsəlmanlar yəhudiləri Fələstin ölkəsinə buraxmasınlar. Bizim narahatlığımıza səbəb olan məsələlərin biri də budur ki, bu əsri yalandan insan hüququ, azadlıq və insaniyyət əsri adlandırmışlar.

Yəhudilər dünyanın müxtəlif ölkələrində, o cümlədən Rusiyada, Almaniyada, Polşada və sair yerlərdə müxtəlif işgəncə və sixıntıya mə'rüz qalırdılar. Yəhudi başçılarının bir dəstəsi bu fikrə düşdülər ki, nə üçün biz yəhudi millətinin taleyi belə olmalıdır?

Hamımız bir yerə toplaşıb vahid bir hökumət təşkil etməliyik.

Birinci ümumdünya müharibəsində müttəfiq qoşunlar osmanlılarla vuruşdular... Mən osmanlıların çatışmaz cəhətlərini qəbul etməklə yanaşı onların islam dünyasına nəzarətini və vahid bir hökumət olmalarını müsbət qiymətləndirirəm.

İngilislər ərəblərə müttəfiqləri himayə etdikləri surətdə onlara istiqlaliyyət verəcəklərinə dair söz vermişdilər.

Osmanlı hökumətindən cana gəlmış və müttəfiqlər tərəfindən təhrik olunmuş sadəlövh ərəblər ingilis hiyləsinə aldanaraq Osmanlı hökumətinə qarşı mübarizə aparmağa başladılar...

Eyni halda ingilislər, yenicə təşkil olunmuş sionistlərlə bağlıqları əhd-peymanı möhkəmləndirərək "Fələstin sizin olsun" dedilər!

Bu məsələlərin ardınca millətlər təşkilatı belə bir qanun qəbul etdi ki, dünyanın bir çox millətləri, o cümlədən osmanlılar inkişaf etməmişlər, biz onlara başçı tə'yin edib vəziyyətlərini sahmanlaşdırmaşılıyıq...

Onlar bu siyasətlə Osmanlı dövlətinin irsini bölmək istəyirdilər və nəhayət onlar öz məqsədlərinə nail ola bildilər. Osmanlı

imperatorluğunu bölüşdürüb bir hissəsini İngiltərəyə və başqa bir hissəsini də Fransaya verdilər. Fələstin İngiltərənin ixtiyarına verilmiş hissədə idi. İngiltərə Fələstin ölkəsini yəhudilərə verdi. Dünyanın müxtəlif ölkələrində yaşyan yəhudilər və hətta İsrail tayfasına mənsub olmayanlar da gəlib orada məskunlaşdırılar. Onların müqəddəs kitabları məqsəd uğrunda hər bir rəhmsizliyə icazə vermişdi. Fələstində yerli əhali arasında yəhudilərin sayıancaq 50000 nəfərə çatır. İndi bu bədbəxtlər çox fəlakətlə yaşayırlar. Amerika və Avropadan gəlmış yəhudilər ingilislərin himayəsi ilə mülk almağa başlayıb, yerli yəhudiləri də oraya köçməyə vadər etdilər... Bir sırə qiyam edən ərəb ziyalılarını da tutub e'dam etdilər. Yerli müsəlman əhalisini silah gücü ilə öz doğma vətənlərindən qovub didərgin saldılar və onların əvəzinə avropalı yəhudilərin Fələstinə köçmələrinə zəmin yaratdılar. Bu gün üç milyon müsəlman öz ev-eşiklərindən didərgin düşüb, Fələstin çöllərində avara olmuşlar. Onların məqsədi ancəq bir kiçik hökumət təşkil etmək idimi? Xeyr, heç də belə deyil, onlar Nil çayı ilə Fərat çayı arasında yerləşən çox böyük bir ərazidə

böyük bir İsrail yaratmaq istəyirlər. Əbdür-rəhman Fəramərzi demişkən:

Mən tanıdığım İsrail sabah sizin şairlər yurdu qədim Şirazı Süleyman mülkü adlandıraraq, bura bizimdir-deyə iddia edəcəklər. Onların cavabında bu ancaq bir təşbihdir desən, onlar: "Nə üçün qədim zamanlardan buranı Süleyman mülkü adlandırmışlar? Buna əsasən bura indi də Süleyman mülküdür!!!"

Məgər onlar: "İraq, Mədinə, Xeybər və başqa müqəddəs yerlər bizimdir"-deyə iddia etmirlər?

Məgər vaxtilə Ruzvelt, Səudiyyə ərəbistanının şahına bu ölkənin müqəddəs yerlərini İsrailə satmaqlarını təklif etməmişdi?

Allaha and olsun, biz bu məsələlər qarşısında məs'uliyyət daşıyırıq. Bu hadisələrə görə Hüseyin ibni Əli və Rəsuli-əkrəmin ürəyi qana dönmüşdür. Görəsən əgər bu gün imam Hüseyin əleyhissəlam diri olsaydı, nə buyurardı? Şübhəsiz, o buyurardı ki, "Sizin şüarınız Fələstin olmalıdır. Muşədiyan bu günkü Şimrdir. 1300 il bundan əvvəlki Şimr özünü ölüb getdi, öz zamanının Şimrini tanı!" Vallah biz qafilik. Onlar bizə yalan demişlər ki, bu ancaq

ərəblər və İsraillə əlaqədar olan dixili bir məsələdir. Əbdürrəhman Fəramərzi demişkən:

“Əgər bu dini bir toqquşma deyilsə, bəs niyə dünyanın müxtəlif yerlərində yaşayan yəhudilər İsrailə pul göndərirlər?”

Bir neçə il bundan əvvəl dünya yəhudiləri 500 milyon dollar yiğib İsrailə göndərdilər. İsrail də bu pullarla təyyarə alıb müsəlmanların başına od yağırdı.

Elə həmin öz İranımızda yaşayan yəhudilər bir il iki fantomun (bir növ təyyarə) pulunu (36 milyon dollar) İsrailə göndərdilər. Və çox fəxrlə onun qəbzini Muşədiyandan aldılar. Amerikalı yəhudilər İsrailə gündə bir milyon dollar kömək edirlər.

Biz müsəlmanlar bu sahədə neyləmişik? İslam və Peyğəmbərə verməyə cavabımız varmı?

Mən yəhudiləri yox, özümüzü məzəmmət edirəm. Necə də utanmir və özümüzü müsəlman və Əli (ə)-in şəsi adlandırırıq.

Bir gün Əli (ə) düşmənin islami ölkələrin birisinə həmlə etdiyini eşidərkən buyurdu:

Mən eşitmışəm ki, onlar islam dövləti pənahında yaşayan arvad-uşağa da rəhm etməmişlər və...

Allaha and olsun eşitmişəm ki, düşmən belə bir hörmətsizlik edib, kişiləri öldürüb və ya əsir edib, qadınlara təcavüz edərək sırgalarını qulaqlarından çıxarıb və...

Əgər bir müsəlman bu xəbəri eşidib, ürəyi partlasa onu qınamamalıyıq.

Görəsən biz də müsəlmanıqmı? Onlara maddi yardım göstərmək bizim borcumuz deyilmi? Fələstində ölenlər müsəlman deyillərmi? Əzizlərini itirmirlərmi? öz şər'i hüquqları üçün qiyam etməmişlərmi?

Kim iddia edə bilər ki, ev-eşiklərindən didərgin düşmüş fələstinlilər öz doğma vətənlərinə qayıtmağa haqlı deyillər? Allaha and olsun, adam bunları eşidib görəndə od tutub yanır. Mən həcc səfərində olarkən bir çox fələstinli gəncləri görüb onlarla danışdım.

Onlar deyirdilər ki, bizim ümidişimiz ancaq şəhidlər qanınadır.

Onların geymək üçün paltarı yoxdur, amma bununla belə yenə də vuruşurlar.

Mən bir zaman hesabladım ki, əgər dünyadan 700 milyon müsəlmani, hərəsi İran pulu ilə gündə bir riyal kömək etsələr köməklərinin cəmi ildə 250 milyard təmən olar və əgər 98 faizi müsəlman olan İran xalqı hərəsi gündə bir riyal onlara kömək

etsələr, bu pulların cəmi ildə bir milyon tümən hüdudunda olar...

Qur'an buyurur:

**"Allah-təala öz mal və canları ilə cihad edənlərə bu işi tərk edənlərdən mühüm üstünlüklər vermişdir."**

**"Allaha iman gətirənlərin, Allah yolunda hicrət edənlərin və Onun yolunda öz mal və canları ilə cihad edənlərin məqamı çox yüksəkdir. Onlar qələbə çalanlar və nicat tapanlardır."**

Maddi yardım göstərməyə imkanı olanlara bu iş namaz kimi vacibdir. ölümdən sonra verilən ilk sual budur ki, islami bağlılıqla əlaqədar nə kimi işlər görmüşən?

Peyğəmbər (s) buyurmuşdur:

**"Yardım istəyən müsəlmanın fəryadını eşidib, onun harayına getməyən şəxs müsəlman deyildir, mən onu müsəlman hesab etmirəm."**

Onların adına bankda bir hesab açıb, gəlirimizin az bir miqdarını onlara həsr etməyimizin nə eybi var? Nə üçün bütün dünya yəhudiləri İsrailə yardım göstərilərlər və bütün dünya ictimaiyyətləri də onların bu işini bəyənib özlərini də ayıq-sayıq bir millət kimi qiymətləndirdilər? Nə üçün biz müsəlman fələstinlilərə yardım göstərməməliyik?

Həqiqəti başa düşüb öz işini vaxtlı vaxtında görən şəxslər agahdırular. Mən bu məsələ ilə əlaqədar olan öz vəzifəmi layiqincə yerinə yetirirəm. Bu mövzunun üzərində dayanıb, söz açmaq mən və bütün vaizlərin borcudur.

Ayətullah Həkim kimi böyük və görkəmli müctəhid Fələstində ölənlərin şəhid sayıldılara fitva vermişdir.

İndi ki, vəziyyət belədir, onda gəlin dünya ictimaiyyətləri arasında özümüzü, fikirlərimizi və işlərimizi dəyərləndirək. Dünyanın böyük dövlətləri müsəlmanları qeyrətsiz hesab etdikləri üçün bizim taleyimiz haqda fikirləşmirlər. Amerikanı arxayınlığa çıxardan ilk məsələ budur ki, onlar müsəlmanları qeyrətsiz və laqeyid hesab edirlər.

Pul yolunda canını qoyan və həyatları pula bağlı olan yəhudilər İsrailə gündə bir milyard dollar kömək göndərirlər. Amma bir milyard müsəlman öz din qardaşlarına azacıq da olsun belə kömək etmirlər. Aşura günü Hüseyin ibni Əli (ə)-in me'rac günüdür.

Biz belə bir gündə Hüseyin (ə)-in qeyrət, müqavimət, şücaət, fədakarlıq, uzaqqörənlik və öngörənliyindən dərs almaliyıq.

Məşhur bir yazıçı olan “Əbbas Məhmud İqad” imam Hüseyn (ə)-in barəsində belə yazmışdır:

Aşura günü sanki imam Hüseyn (ə)-in əxlaqi səciyyələri bir-biri ilə yarışmaq istəyirdi. Məsələn, O həzrətin səbri başqa xüsusiyətlərini qabaqlamaq istəyirdi. Allahın rızası olan Hüseyn (ə)-in rızası onun səbrini qabaqlamaq istəyirdi, şücaət və fədakarlıq isə başqa xüsusiyətləri qabaqlamaq istəyirdi. Mən Hüseyn (ə)-in ixləsi barədə danışmağa layiq deyiləm, amma bu qədər deyə bilərəm ki, Aşura günü İmam (ə)-in yəqinlik və müqaviməti diqqəti daha artıq cəlb edirdi. Bu söz mənim yox, yaxından o macəranın müşahidəçisi olan bir ravinin sözüdür. O, belə deyir:

Allaha and olsun, indiyədək qəlbisiniq, gözləri önündə oğlu şəhid edilmiş, Əhli-beyt və səhabəsinin başı bədənindən ayrılmış və hər bir əzab-əziyyətə qatlaşan şəxsin bu qədər güclü olduğunu görməmişdim.

Bu macəra çox qəribədir! Zarafat deyil, daha maraqlısı budur ki: “Aşara günü İmam (ə) öz hərəkatının işıqlı gələcəyini bilirmiş kimi çox təmkinlə qədəm götürürdü.”

Görünür, İmam Hüseyn (ə) şəhadət dərəcəsinə yüksəlməklə qələbə çaldı. Onun

qiyamı, qaranlığa qərq olmuş dünyani işıqlığa çıxartdı. Çünkü imam Hüseyin (ə) şəhid olan zaman Bəni-Üməyyə hökumətinin əleyhinə hərəkatlar, qiyamlar, həmrəyliklər və yekdilliliklər başlandı.

İlk dəfə e'tiraz edən şəxs kafir bir qadın idi. O, düşmənin Hüseyin ibni Əli (ə)-in xeymələrinə axışdığını görən kimi, bir ağac götürüb xeymənin qabağında dayandı. Bəsr ibni Vail qəbiləsindən olan bu qadın fəryad edib dedi: Ey Bəsr ibni Vail övladları! Ey mənim qəbiləm! Hardasınız? İş o yerə gəlib çatıb ki, Peyğəmbərin balalarını soyundurmaq istəyirlər.

Hüseyin (ə) səhabələr şəhid olduqdan sonra, ikinci dəfə yenidən öz Əhli-beytilə vidalaşmaq üçün xeymələrə tərəf gəldi. İmamın ikinci dəfə qayıtmasının səbəbi, tarixdə belə bəyan olunmuşdur:

Hüseyin (ə) həmlə edib, düşməni geri oturtdı, "Fərat" çayına daxil olduqda bir nəfər fəryad edərək dedi:

Düşmən sənin xeymələrinə tökülsüşüb, sən isə su içmək istəyirsən.

İmam bu sözü eşidən kimi oradan uzaqlaşıb xeymələrə qayıtdı. Mən bu macəranın doğru olub-olmadığını bilmirəm. Hüseyin (ə) düşməni xeymələrə

yaxınlaşmağa qoymadı. O, bir daha öz Əhli-beytini öz başına yiğdi...

Burada imam Hüseyn (ə)-in ruh yüksəkliyini başa düşürük. İmam buyurdu:

Mənim ey mənim Əhli-beytim! özünüüz hər bir çətinliyə qatlaşmağa hazırlayın. Bilin ki, Allah sizi qoruyub cəddinizin hərəminə qaytaracaqdır. Bu saatdan e'tibarən düşmənin bədbəxtliyi başlanacaqdır. Yəqin bilin ki, Allah sizin düşmənlərinizi bu dünyada müxtəlif əzablara düçar edəcəkdir.

Sanki imam Hüseyn (ə) vəziyyəti əvvəlcədən müəyyənləşdirmişdi, elə buna görə də bir nöqtəni mərkəz tə'yin edib orada dayanmışdı. Düşmən ordusundan bir dəstə İmamı dövrəyə almaq isətyirdilər, amma qorxub geri çekildilər.

Bu vəziyyəti görən Ömər Sə'd fəryad edərək dedi:

Nə edirsiniz, kim ilə vuruşursunuz? Bu, ərəb pəhləvanlarını öldürən şəxsin oğludur.

Ömər Sə'd bu sözlə onların ərəblik qeyrət və təəssübünə toxunmaq istədi. O, əlavə dedi:

Əgər tək-tək yaxına getsəniz, o, hamınıizi öldürəcəkdir. Yalnız hər tərəfdən həmlə etməklə onu öldürmək olar.

İمام (ə) hər tərəfdən hücum edib gələn düşməni yaxına buraxmırıldı. İmamın qeyrəti onu xeymələrdən uzaqlaşmağa qoymurdu. Hüseyn ibni Əli (ə) Əhli-beytinə xeymələrdən bayıra çıxmamalarını dönə-dönə tapşırmışdı... Əhli-beyt atın kişnəmək səsəni eşitdikdə elə xəyal etdilər ki, İمام üçüncü dəfə yenidən vidalaşmaq üçün qayıtmışdır. Lakin bayıra çıxdıqda onların ürəyində parlayan son ümid çırığı da sönməyə başladı. İmamın təbiyə olunmuş atı, onun yixildığını gördükdə İمام yanaşib öz yılını onun qanına boyayıb, xeymələrə doğru qayıtdı. Atı dövrəyə almış Əhli-beyt, nalə etməyə başladı. İمام Hüseyn (ə)-in səsi eşidilirdi. O, fəryad edərək buyururdu:

İlahi! Hüseynin bütün ruhi və cismi gücü səndədir. İmamın səsini eşidən Əhli-beyt onun hələ diri olduğunu bilib sevindilər.

İمام bir az dincəlib yenə də həmlə edirdi...

Bir daha xatırladıram ki, Aşura günü İمام (ə) müharibənin səhabələr tərəfindən başlanmasına dair izn vermədi. Çünkü o, atası Əli (ə)-in adət-ən'ənəsinə əməl etmək istəyirdi. İمام Hüseyn (ə) buyurdu:

**“Mən heç vaxt müharibəni başlamaram,  
onlar başladıqda biz də cavab verməyə  
məcburuq.”**

Ömər Sə'd Ubeydulla ibni Ziyadın razılığını əldə etsin deyə müharibəni belə başladı:

Oxu yaya qoyub xeymələrə tərəf atarkən fəryad edib dedi: əmrin hüzuranda şəhadət verin ki, Hüseynin xeymələrinə tərəf ilk ox atan şəxs mən idim.

Ömər Sə'd imam Hüseyn (ə)-in sinəsini nişan aldığı başqa bir oxla da müharibəyə son qoydu. Həmin o ox, İmam (ə)-in sinəsinin dərinliyinə qədər nüfuz etmişdi. Elə buna görə də İmam (ə) oxu sinə tərəfindən yox, arxadan çəkib çıxartdı. İmam taqətsiz bir halda atdan yerə düşdü...

Mö'təbər məqtəllərdə yazmışlar ki, imam Həsən (ə)-in oğlanları, əmiləri ilə bərabər Kərbəlaya gəlmışdilər. Onların biri əmisinin evində böyümüş on yaşlı Abdullah idi. İmam (ə) ona çox məhəbbət göstərərdi. Abdullah da imamı çox sevərdi. İmam (ə), qardaşı uşaqlarını bacısı Zeynəbə tapşırmışdı. Zeynəb on yaşlı Abdullahın meydana doğru yüyürdüyünü gördükdə, arxasınca qaçıb onu tutub saxlamaq istədi. Uşaq fəryad edərək dedi:

“Bibican, Allaha and olsun, mən əmimdən ayrılmaram.”

Uşaq özünü əmisinə çatdırıldı, Zeynəb də qaçıb oraya yetişdi. İmam buyurdu: Sən qayıt, bu uşaq mənim yanımda qalsın!

Abdullah əmisi imam Hüseynlə qucaqlaşış qol-boyun oldu, bu dəmdə düşmən imamın başına bir zərbə endirmək istəyirdi. Abdullah fəryad qoparıb dedi: Ey haramzadə! Sən mənim əmimi öldürmək istəyirsənmi?! O məl'un qılincını Abdullahın qoluna endirərək onun qolunu üzüb yerə saldı. Qolu üzülmüş Abdullah dedi: “Əmican gördün ki, mənimlə neylədilər.”

«Əla lə’nətullahi ələl-qövmiz-zalimin.»

«Əşhədu ənnəkə qəd əmərtə bil mə’rufi və nəhəytə ənil munkəri və cahədtə fillahi həqqə-cihihi hətta ətakəl yəqin.»

«Vəla hovlə vəla qüvvətə illa billahil əliyyil əzim.»

## **Mündəricat**

MÜQƏDDİMƏ.....	3
ÖN SÖZ.....	7
İMAM HÜSEYN (Ə)-IN İNQİLABI HƏRƏKATINDA MÜHÜM AMİLLƏR .....	8
BİRİNCİ AMİL BEY'ƏT .....	10
İKİNCİ AMİL DƏ'VƏT .....	21
ÜÇÜNCÜ AMİL ƏMR BE MƏ'RUF .....	26
ƏMR BE MƏ'RUF VƏ NƏHY ƏZ MÜNKƏRİN ŞƏRTLƏRİ.....	50
ƏMR BE MƏ'RUF VƏ NƏHY ƏZ MÜNKƏRİN DƏRƏCƏLƏRİ .....	61
ƏMR BE MƏ'RUF VƏ NƏHY ƏZ MÜNKƏRİN NÖVLƏRİ .....	70